

# వసుంత

## 'శ్రీచరణం'

మూర్తి తన స్నేహ బృందంతో స్టేషనుకు చేరుకున్నాడు. రైలు రావడాని కింకా సుమారు ఓ అరగంట ప్రాముంది. వారిలో ఓ స్నేహితు డన్నాడు, "మూర్తి ఈ వేళ్ళ వరకూ మన తోటిగుమస్తా. రేపటినుండి ఎక్కొంటెంటు దొరగా రవుతున్నారు. దొరగార్కి కొన్నాళ్ళ తరువాత మనం జ్ఞాపక ముంటామా?" మరి యొక స్నేహితుడు "కొన్నాళ్ళ తరువాతేమిట్రా అప్రాచ్యుడా: 'ఈస్టేషను విడిచిపెట్టిన తరువాత నుండి' అనాలి. ఇది నా నవరణ" అన్నాడు.

"మన ఆరు సంవత్సరాల స్నేహం అంత క్షణాలమీద మరచిపోగలది గాదు. నే నెక్కొంటెంటు నైనా ఆఫీసులో మాత్రమే; ఆఫీసు వెలుపల మీలాంటి వాడినే. మీరుకూడా నాలా డిపార్టు మెంటులు చెప్తు పాసయి ఎంత త్వరగా ఎక్కొంటెంటు అవుతారా అని ఎదురు చూస్తానురా అబ్బాయిలు," అన్నాడు మూర్తి తన మిత్రులను ప్రోత్సహిస్తూ.

ఇంతలో రైలు ప్లాటుఫారంపై నిలబడింది. మూర్తి త్వరగా రైలుపెట్టె ఎక్కి జాగా చూచుకొని తన సామానంత బండిలో తెక్కించు కున్నాడు.

"మనవాడు ద్రహ్మచారి గాబట్టి ఈ స్వల్ప సామానులతో ఇంత తేలిగ్గా రైలెక్క గలిగేడు. అదే మనబోటి సంసారులైతే; మన సంసారం అందులోనూ శ్రీమతి గారి నిత్య కృత్యాల్లో అవనరమైన చీపురుకట్ట మొదలు రుజ్జు రోలు వరకూ కూడా లేకపోతే మన ట్రాన్సుపరు మాట దేవు డెరుగు గాని డిస్మిస్ వరకూ వస్తుం" దన్నాడు ఓ స్నేహితుడు.


"వట్టిసామాను లేమిట్రా నాన్ స్టాపు; శ్రీమతి గారి నుండి చిట్టిసాప వరకూ ఈ రషలో ఎగుమతి చేయడం అంత తేలిక గాదు" అన్నాడు మరియొక స్నేహితుడు. ఇంతలో గార్డు విజల్ ఇచ్చి పచ్చజండా ఊపేడు. రైలు 'ఈ జనాన్ని మోయ లేనో' యన్నట్లు ఏడ్చునంటి ఓ అరపు అరచి చాలా కష్టంగా కదిలింది. రైలు

మోషన్ లో మూర్తి స్నేహితు లందరికీ మరోసారి కరస్పర్శ చేసేడు.

“క్రాంత ఆఫీసులో చార్జి తీసుకున్న తరువాత పరిస్థితు లెలా గున్నవీ వివరాలతో ఉత్తరం రాయరా” అన్నాడు ఓ స్నేహితుడు. ఇంతలో రైలు ప్లాటు ఫారం విడిచి పెట్టింది.

మూర్తి రైల్వే తన సీటులో కూర్చున్నాడు. అతనికి రైలు స్నేహితులంకా జతపడలేదు - రైల్వే బాతాఖానీకి. ఓసారి తన ఆరు సంవత్సరాల ఖర్గూరు ఉద్యోగానుభవాన్ని జ్ఞప్తికి తెచ్చుకున్నాడు. తను బి. ఏ. పాసయిన తరువాత రైల్వే ఉద్యోగానికి ఖర్గూరుకు వచ్చేడు. ఈ ఉద్యోగంలో డిపార్టుమెంటు బెప్టులు పాసయితే వెంటనే ఉన్నత ఉద్యోగానికి ప్రమోషను దొరుకుతుంది. ఈ ఆవకాశాన్ని మూర్తి సద్వినియోగం చేయదలచి ఉద్యోగంలో ప్రవేశించి, నాటినుండి ఈ బెప్టులకు కావలసిన పుస్తకములు సంపాదించి చదువు ప్రారంభించాడు. ఆ ప్రవాసాండ్ర పట్టణములో తెలుగు విద్యార్థులకు మాతృభాషలో విద్యబోధించే ఉపాధ్యాయులరు దగుటవలన మూర్తి కొంత మంది విద్యార్థులకు ప్రయివేట్లు కూడా చెప్పవలసి వచ్చింది. ఇది కేవలం ప్రైవేట్ వల్ల రాబడి మోజు కాదు మూర్తికి. తన దగ్గర చదువు కుంటానన్న వాళ్ళను కొదనలేక మాత్రమే.

మూర్తివద్ద చదువు కొని ఆండ్రాయూనిర్సిటీ మెట్రిక్యులేషను పరీక్షకు వెళ్ళిన విద్యార్థుల ఫలితాలు బాగుండుట చేత మూర్తి ప్రయివేట్ గిరాకీ చాలా హెచ్చుగానే ఉండేది. వాటితో పాటు మూర్తి ఈ ఆరు సంవత్సరాల్లో నూతన డిపార్టుమెంటు బెప్టులు పాసై తత్ఫలితంగా ఎక్కొంటెంటుగా ప్రమోషను పొందేడు. ఇప్పుడు ఈ ప్రదేశాన్ని విడిచి బదిలీమీద మరొక స్థలానికి వెళుతున్నాడు. అచ్చట పరిస్థితులు ఎలా ఉంటాయో : వాస్తవానికి మూర్తి ఖర్గూరులో తన ఆరు సంవత్సరముల అనుభవంతో ఓ విధంగా ఎడ్వెన్సుయ్యాడు. ఇప్పుడు మరొక చోటికి బదిలీ అంటే కొంచెం కష్టంగానే ఉంది అతనికి. గాని ప్రమోషను మానలేదు. అంతేగాదు, ఈ రేంకు వచ్చిన తరువాత ఒక చోట ఖాయంగా ఉంచారు. తరచు బదిలీలు చేస్తూనే ఉంటారు. ఈ ఊహల తరువాత ఇంకోటి జ్ఞాపకం వచ్చింది మూర్తికి. తల్లి దండ్రులు తన పెండ్లి ప్రసక్తి తెచ్చినప్పడల్లా తన డిపార్టుమెంటు బెప్టు లయ్యేవరకూ తను వెళ్ళి చేసుకోవని నెట్టివేశాడు. ఇప్పుడు ఆ బెప్టుల అడ్డు తీరింది. అంతేగాదు, వాటి ఫలితంగా ప్రమోషను కూడా దొరికింది. ఇప్పుడు గృహస్తు అవడంలో అభ్యంతరం లేదు. ఈ ఊహతో మూర్తి కొంచెం అనుభవములేని ఉద్యక్తం



బొందేడు; తెలియకుండా మనస్సు పిగువడింది.

2

ఉదయం సుమారు ఎనిమిదిన్నర గంట లయింది. రైలు బిలాన్ పూర్ చేరుకుంది. మూర్తి ఓసిగ్గా నిరీక్షిస్తున్న తన గమ్యస్థానం చేరేడు. కంపార్టుమెంటు తలుపు తీసి ప్లాటు ఫారం ఓ సారి చూచాడు. తనకు తెలుసున్న ముఖాలు ఏవైనా కనిపిస్తాయా అనే ఆశతో. పరాయి రాష్ట్రంలో అందులోమా క్రొత్త ప్రదేశంలో అంత సులువుగా ఎవరు తటస్థిస్తారు? డిస్టింక్టు ఇంజనీరుకు ఒక ఉత్తరం మాత్రము వ్రాసేడు తను ఆవేశ మెయిలులో వస్తున్నట్లున్నా, చార్జి తీసుకుంటున్నట్లున్నా. అయితే

మాత్రం ఇంజనీరు తమ గురించి నుకు వస్తాడా? ఓ కూర్చిని పిలిచి న సామాన్లన్నీ రైలులోనుండి ప్లాటు ఫారం మీదికి దింపించాడు. ఇంతలో ఎవరో వ్యక్తి ముందు నిలబడి మూర్తి ముఖంలోకి చూచి చిన్న చిరునవ్వు వినరేడు, పలకరిస్తున్నట్లు వ్యక్తపరుస్తూ. ఆ నవ్వు అతనికి స్వతస్సిద్ధంగా వచ్చింది మాత్రం కాదు. మూర్తి ఆ వ్యక్తి ముఖంలోకి చూచాడు. మూర్తి గుండె కొద్దిగా హెచ్చుస్థాయిలో కొట్టుకోవడం మొదలు పెట్టింది. ఆ వ్యక్తేనా?... ఆ ప్రయత్నంగానూ తలవని తలంపు గానూ తారసిల్లిన ఆ చూడగానే మూర్తికి నాలే గిన ఓ సంఘటన జ్ఞా

మూర్తి 'శేఖరం' అనే గుమస్తాగారి ఇంట్లో ఆయన కుమార్తె 'వసంత' అనే అమ్మాయికి ప్రయవేటు చెప్పేవాడు. వసంతకు అప్పటికి సుమారు పదహారేండ్ల వయస్సు. ఆమె పసిడివన్నె గల్గి గులాబీరేకల వంటి లేత చెక్కిళ్ళూ, కామరరేకల వంటి చక్కటి విశాల నేత్రాలు. ఏపుగా పెరిగిన ముంగురులతో ఆమె చాలా ఆందంగా ఆకర్షణీయంగా ఉండేది. అంద చందానికి తోడుగా భగవంతుడు ఆమెలో తెలివితేటలూ, చలాకీ తనం కొంచెం హెచ్చుపాళ్ళే కూర్చేడు. ఆమె ఏ నిమిషం దాకా తరగతి వరకూ స్కూలులో చదివింది. ఆ తరువాత ఆమె యొక్క వయస్కురాలైన తరువాత కారణాన్ని కారణం చేత తండ్రి స్కూలు మాన్పించి ఇంట్లో ప్రయవేటు చదివించే వాడు. మూర్తి ప్రయవేటు చెప్పే ప్రావీణ్యత గురించి ఆ ప్రాంతంలో మారుమ్రోగే ఆ సమయంలో శేఖరంగారు మూర్తిని తన ఇంటికి వచ్చి తన కుమార్తెకు ప్రైవేటు చెప్పవలసిందిగా కోరి వియమించేడు. మూర్తి సాయంకాలం ప్రతి రోజు ఓ గంట వసంతికి ప్రయవేటు చెప్పేవాడు. ప్రతిరోజు మూర్తి రావడం పాత పాఠాలు ఆడగడం, క్రొత్త పాఠాలు బోధించటం, లెక్కలు చేయటం ఆ తరువాత టైము ప్రకారము ముగించి వెళ్ళిపోతూ ఉండేవాడు. వసంత తెలివైన ధగుటచేత పాఠాలు బోధించుటకు మూర్తికి

హెచ్చు టైము పట్టేది కాదు. తన ఇంటి వద్ద ఇంకా చాలామంది విద్యార్థులు నిరీక్షిస్తుండటంచేత కాలాన్ని వృధా పుచ్చకుండా వసంత పాఠాలు ముగించి వెళ్ళిపోయేవాడు. వసంత తెలివి తేటలు జూచి మనస్సులోనే మెచ్చుకొనే వాడు. అంతేగాని ఆమె అందాన్ని కళ్ళారా చూచి ఆనందించిన పాపాన్నెరుగడు. గాని కొన్నాళ్ళు తరువాత మూర్తి వసంత ఇంటికి వచ్చేటప్పుడూ తిరిగి వెళ్ళేటప్పుడు దారిలో కొంతమంది స్ట్రీట్ రోమియోలు ఇతన్ని దెస్సతుండేవారు ఇన్ డై రెక్టుగా. ముందులో కొన్నాళ్ళు అర్థం చేసుకోక అర్థమైన తరువాత వాళ్ళతో పేచీ పెట్టుకోవడం ఇష్టంలేక మూర్తి తల వంచుకొని వెళ్ళిపోతూండే వాడు. ఆ మాటలు మూర్తికి ఇంకా జ్ఞాపమున్నాయి. "మంచి లక్ష్మీ ఛేస్తురా వీడిది : ప్రైవేటు చెప్పకున్నాడురా; అన్ని చదువులూ నేర్చుకున్నాడు రా? తిరిగి ప్రయవేటు ఫీజు కూడానుకా : 'నీవును బ్రహ్మచారివి, నేనును అవివాహితురాలను' అని శ్రీనాథుడు పార్వతీ కళ్యాణంలో వ్రాసినట్లు ఇద్దరు బ్రహ్మచారులేగా!" అని ఆ స్ట్రీటు రోమియోలు ఒకరి తరువాత మరెయ్యకరు క్రమంగా ఒక్కొక్క చరణం పూర్తి చేసేవారు. ఈ మాటలు మూర్తి హృదయానికి ముడుకులా గుచ్చుకొనేవి. కాని ఏమి చేస్తాడు? వీళ్ళకు జడిసి ప్రయవేటు

వుంది.

యువ

చెప్పడం మాని వసంతను నల్లేట్టో విడవ లేడు గదా? ఓపిగ్గా రోజులు గడచి పోతున్నాయి. అప్పటికి సుమారు నెల రోజులున్నాయి వసంత పరీక్షలు. మూర్తికి ఆరోగ్యం సరిలేక నాలుగు రోజులు వసంత ఇంటికి ప్రయవేటుకు వెళ్ళలేడు. ఐదవరోజు ఆఫీసునుండి తిన్నగా వసంత ఇంటికి వచ్చాడు. ఇల్లు తాళం వేసుంది. ప్రక్కంటావిడ వీధిలో నిలబడి ఉంది. ఆమెను అడిగేడు మూర్తి. ఏమండీ! శేఖరం గారు ఊరికి వెళ్ళారా? ఎప్పుడు వస్తారో మీకు తెలుసా?"

"ఊరికి వెళ్ళారు నాయనా! ఇంక వస్తారని ఆనుకోను. ఇంక వాళ్ళను మరచిపో!" అంటూ నిర్లక్ష్యంగా ఆమె ఇంట్లోకి వెళ్ళిపోయింది. అంతేగాదు ఆమె జవాబులో ఏదో హేళనకూడా వ్యక్తమయ్యింది. మూర్తి మనస్సు చివుక్కుమంది. కాని 'ప్రపంచము తన్నెందుకు అర్థం చేసుకోవడంలేదో, ఇంత గుడ్డిగా ఎందుకు ఆరోపిస్తుందో, తెలియక బాధపడ్డాడు. కనీసం శేఖరం గారి కుటుంబానికి తన ప్రవర్తన పూర్తిగా తెలుసు. వాళ్ళయినా తనకు చెప్పకుండా ఎందుకు వెళ్ళిపోయారు? బహుశా వసంత తల్లిదండ్రు లేమైనా అనుమానించారా? అలా అనుమానించడానికి ఆస్కారం కలిగేటట్లు తనెప్పుడూ ప్రవర్తించలేదే? జవాబు లేని ఈ సమస్యను మనసులో చర్చించుకుంటూ ఇంటికి వెళ్ళి

పోయాడు మూర్తి...' ఇదంతా కళ్ళకు కట్టినట్టు అయింది మూర్తికి. ఈయన ఆ శేఖరంగారే! వీరెందుకు న్నారు ఇక్కడ? తనగురించి స్తేషనుకు వచ్చారా లేక ఇంకేమైనా పనిమీద వచ్చి తన్ను చూడగానే పలకరించారా? ఈ ఊహలతో మూర్తి ఉక్కిరిబిక్కిరవుతున్నాడు.

ఆదే నమయంలో శేఖరం కూడా మనస్సులో ఏదో బాధపడుతున్నాడు. మూర్తిని చూడగానే గతించిన సంఘటన జ్ఞాపకానికి వచ్చింది. తనకుమార్తె వసంతకు మూర్తి ప్రేమేటు చెప్పేవాడు. కొన్నాళ్ళతరవాత ఒక బహిరంగలేఖ వచ్చింది శేఖరానికి. అందులో మూర్తి వసంతలు ప్రైవేటు సాకుతో రోజూ కలుసుకొని ప్రణయ కల్లాపములు జరుపుతున్నట్టు వెంటనే మేల్కొనకపోతే పట్ట లెగిరి పోవచ్చని హెచ్చరికతో వ్రాసిఉంది. ఆవేళ శేఖరం తన భార్యను పిలిచి మూర్తి వసంతల ప్రవర్తన గురించి ఆమె అభిప్రాయాన్ని విన్నవించి నిలదీసి. మూర్తి చాలా బుద్ధిమంతుడనీ వసంతని సరిగా కన్నెత్తయినా చూడడనీ, తలవంచుకొనే సాలాలు చెప్పడం ఆమె గమనిస్తున్నట్లు, మూర్తిని ఎల్లప్పుడూ ఓకంటితో కనిపెట్టే చూస్తున్నట్లు, ఎట్టి చెడు ప్రవర్తనా లేనట్లు భర్తకు చెప్పింది. ఏమీ లేకపోతే తనకు ఉత్తరం ఎందుకు అలా వస్తుందనీ, నిప్పు లేకుండా పొగ

రాదనీ, తనముందు ఎవరూ ఏమీ అనక పోయినా పవోక్షంగా లోకులు తన కుటుంబమును నీచంగా విమర్శిస్తున్నట్టూ భార్యను గర్జించాడు. ఆ కారణంచేత తన కుటుంబ గౌరవాన్ని దక్కించుకోవడానికి కలకత్తా హెడ్డాఫీసుకు వెళ్ళి తనకు ఖద్గూరునుండి బిలాస్ పూర్ కు గంటలమీద బదిలీ ఏర్పాటు చేసుకొని వచ్చేశాడు. ఆ మూర్తే మళ్ళా ఇక్కడ దాసరించాడు. మళ్ళా తన కుటుంబ గౌరవం ఇక్కడే మౌతుంది? శేఖరం తల గిద్రుమంది. తలపై వేయి సమ్మెట దెబ్బలు కొట్టుతున్నట్లయింది. అంతే గాదు, శేఖరాన్ని ఇంజనీరు క్రికంరోజు పిలిచి 'మూర్తి' అనే ఎకౌంటెంటు మరునాడు పేరులో వస్తున్నట్టూ, ఆరుగురు గేంగు కళాసీలను స్టేషనుకు తీసుకు వెళ్ళి ఎక్స్కాంటెంటు సామాన్లు జేర వేయించమనీ, వచ్చిననాడు మాత్రం మూర్తికి ఆంధ్రుడగుటచేత శేఖరం ఇంట్లో భోజన మేర్పరచమనీ చెప్పేడు. ఇంజనీరు పంజాబీ యగుటవల్ల తన ఇంట్లో భోజనం కంటే శేఖరం ఆంధ్రుడగుటవల్ల శేఖరం ఇంట్లో ఏర్పాటు చేస్తే బాగుండునని ఇంజనీరు ముందు రోజు ఆదేశించుటచేత ఏర్పాట్ల బాధ్యత శేఖరం నెత్తిమీద పడింది.

౨

“మీరా ఇక్కడ ఎక్స్కాంటెంటుగా వస్తున్నది? మూర్తి అంటే ఎవరో


అనుకున్నాను! నేను డిప్యూటీ ఇంజనీరు ఆఫీసులో హెడ్ క్లర్కుగా ఉన్నాను. ఇంజనీరుగారు మిమ్మల్ని రిపివ్ చేసుకో దానికి పంపించారు” అన్నాడు శేఖరం.

“అవునుండి నన్నే పోస్టు చేసేరు ఇక్కడ. రైల్వే క్వార్టరు నాకు ఏదైనా ఏర్పాటు చేసేరా?”

“ఎక్స్కాంటెంటు గురించి ప్రత్యేకింప బడిన బంగ్లావుంది. నిన్న బాగు చేయించాము... ఓరేయ్! సత్యం, వెంకట్రావు! మీరు సామాన్లు బాబుగారి బంగ్లాకు చేర వేయండి. ఇదిగో తాళంచెవి; పేము ఇంటికి వెళ్ళి వస్తాము.”

“క్షమించండి. నా గురించి మీ రేమీ అనవసరపు శ్రమపడవద్దు. నేను హోటల్లో భోజనం చేస్తాను. కాస్త శుభ్రమైన హోటలు ఇక్కడే ముందో చూపించండి చాలు” అన్నాడు మూర్తి.

“తీరిగ్గా హోటలు చూచుకుందాం. ఈ వేళ మాయింట్లోనే ఏర్పాట్లు గావింప బడ్డాయి” అన్నాడు శేఖరం. ఈ మాటలు చాలా బలవంతంగానే పెడిమలనుండి జారేయి. ఏ వ్యక్తికి భయపడి తాను మరియొక చోటికి వెళ్ళి పోయాడో అదేవ్యక్తి మళ్ళా అక్కడ దాసరించాడు. ఇది విజంగా శేఖరానికి 'మానే పుండు రేగినట్లు' బాధ కలిగింది. శత్రువుతో ప్రప్రథమంగా మాట్లాడిన రీతిగానే మాట్లాడుతున్నాడు శేఖరం. నోరు అర్చుకు పోతోందికూడాను.



“ముందు రెస్టారెంటుకు వెళ్ళి కొంచెం కాఫీ త్రాగివద్దాం రండి” అన్నాడు మూర్తి. సరే నన్నట్లు తల ఊపేడు శేఖరం. మూర్తి ముందు, వెనుక శేఖరం అనుసరిస్తూ రెస్టారెంటులోనికి వెళ్ళారు, సామాన్లు కూలీలచేత పంపించివేసి.

బేరర్ వచ్చాడు ‘ఏమికావాలి సార్ ?’ అంటూ.

రెండుకాఫీలు తీసుకు రమ్మన్నాడు మూర్తి. బేరర్ కుకింగ్ రూమ్ లోనికి వెళ్ళి పోయాడు కాఫీ కలిపి తేవడానికి. మూర్తి శేఖరంలు ఎదురూ బొదురుగా కూర్చోని మౌనంగా చూస్తున్నారు ఒకర్నొకరు.

మూర్తి మౌనాన్ని భగ్గుంచేస్తూ “మీరు ఇక్కడ ఎన్నాళ్ళనుండి ఉంటున్నారు” అన్నాడు.

“నాల్గేళ్ళనుండి.”

“ఇచ్చటవాతావరణంబాగుంటుందా ?” “చెప్పకోతగ్గంత బాగా లేకపోయినా చెడ్డదికాదు.”

“వసంత కులాసాగా ఉందా ? మెట్రిక్ పాసయిందా ? పెళ్ళి చేశారా ? ఏ వూరిచ్చేరు ? అత్తవారింట్లో ఉందా ? మీ ఇంట్లో ఉందా ?” అని ప్రశ్నలవర్షం కురిపించాడు మూర్తి.

“కులాసాగానే ఉంది మెట్రిక్ సెకండ్ డివిజన్ లో పాసయింది. పెళ్ళి చేయడం, ఒక బిడ్డతల్లి గావడం, భర్త కర్మాగారంలో ప్రమాదంతో పోవడం అన్నీ జరిగిపోయాయి” అన్నాడు భగ్గు హృదయంతో. తన హృదయంలో మాను పట్టిన గాయం రేగినట్లయింది, టాటా

కంపెనిలో అల్లుడు సూపర్ వైజరు అని ఎంతో పొంగిపోయి హెచ్చుస్థాయిలో ఐర్లు చేసి పెళ్ళిచేశాడు కూతురికి. దురదృష్టవశాత్తు పెళ్ళయిన రెండవ ఏటికి ఒకవిడ్డ కలగడం, కూతురు వైధవ్యం పొందడంకూడా జరిగిపోయాయి. శేఖరం గుండెలు బరువెక్కేయి. కళ్ళు చెమ్మగిల్లాయి. ఇంక మాట్లాడలేకపోయాడు.

ఎంతో సంతోషకరమైన జవాబులు వస్తాయనుకున్న మూర్తి ఈ జవాబులు విని నిలువెల్ల నీరైపోయాడు. అంతే కాదు. ఏదో దీర్ఘాచనలో పడ్డాడు. 'వసంత ఎంతో అందమైనది, తెలివైనదీను. ఆమెకు ఈ బాల్యవయస్సులోనే వైధవ్యమా? ఇది నిజంగా భగవంతుని మాయా? లేక ఆమెకర్మా? అంత అందమైన ఆమె నుదుటకు వసుపూ కుంకుమా కొరతా? ఇది కేవలం భగవంతుని ఈర్ష్యే! వసంత భర్త ఎవరో, ఎంతో అదృష్టవంతుడు. ఇంత అందగత్తె, బుద్ధిమంతురాలు, తెలివైనదీ భార్యగా పొందగలేవాడు నిజంగా అదృష్టవంతుడని ఊహించేవాడు మూర్తి, ఆమెకు చదువు చెప్పేరోజులలో. కాని మాయలేడిలా ముందుకు వచ్చిపారిపోయింది, ఆమెకు దాంపత్య ఆసాఖ్యం. విధి ఎంత బలవత్తరమైనదీ!' ఈ ఆలోచనలతో మూర్తిబుర్రుండిపోయింది.

ఇంతలో బేరర్ కాఫీ క్రితో తీసుకు

వచ్చి ముందుంచాడు. ఇరువురకూ కాఫీ మీద మనస్కరించలేదు; కాని ఆర్థ రిచ్చి వచ్చినతరువాత ఎలా త్రాక్కుండా ఉంటారు? కాఫీ ఇరువురూ త్రాగుతున్నారేగాని దాని రుచి ఏమిటో ఎవరి జింహ్వకూ అందలేదు. యాంత్రికంగానే కాఫీ త్రాగడం ముగించారు. శేఖరం బిల్లు ఇవ్వడానికి పర్సు తీయబోయాడు. మూర్తి ఆయన్నివారింది తానే బిల్లు ఇచ్చివేశాడు. ఇరువురూ రెస్టారెంటునుండి బయటకు వచ్చారు.

“శేఖరంగారూ! నన్ను క్షమించండి. నేను ఇప్పుడు మీ ఇంటికి రాలేను. మరొకరోజు లీజరు చూచుకు వస్తాను” అన్నాడు మూర్తి ఏదో మానసికాందోళన వ్యక్తపరుస్తూ.

శేఖరం మూర్తి ముఖవర్చస్సును బట్టి ఆకలిలోని బాధను గమనించాడు. ఇంక బలవతం చేయడంకూడా అంత మంచిపని కాదనుకున్నాడు.

“మీ కభ్యంతరం లేకపోతే కేరీయరుతో భోజనం పంపిస్తాను. ఏర్పాట్లు అన్నీ చేసియుండుటచేత అమర్చినవి వృధాగా పాడవుతాయి, మీరు కాదంటే.”

“అలాగే కానివ్వండి. నన్ను నా క్వార్టరులో విడిచి మీరు వెళితే బాగుంటుంది, నాకు లొకేషన్ చూపించి.”

“అలాగే వెడదాం.”

ఇద్దరూ మూర్తి బంగ్లాకు వెళ్ళేరు. కళాసీలు సామాన్లు అమర్చుతున్నారూ

బంగ్లాలో. మూర్తిదగ్గర తెలపు తీసుకొని శేఖరం తన ఇంటికి వెళ్ళిపోయాడు.

4

గడియారం 11 గంటలైనట్లు జ్ఞాపకం చేసింది. మూర్తి ఆఫీసుకు బయలుదేరాడు. ప్రయాణ బడలికచేత కాళ్ళు అలసటగా ఉన్నా ప్రమోషను మీద క్రొత్త ఆఫీసుకు వెళ్ళడంచేత ఉత్సాహంగానే వడుతున్నాయి అడుగులు. వెంటకళాసీ ఆఫీసుకు మార్గం చూపుతూ నడుస్తున్నాడు. పదిహేను నిమిషాల్లో ఆఫీసు చేరుకున్నాడు మూర్తి. ముందుగా ఇంజనీరుగారి ఛాంబరులోకి వెళ్ళి విష్ చేసి తనని తాను ఇంట్రడ్యూస్ చేసుకున్నాడు.

ఇంజనీరుకూడా సంతోషాన్ని తెలుపుతూ కరస్పర్స చేసి ముందుగా ఉన్న కుర్చీ చూపించి కూర్చోమన్నారు. కృతజ్ఞత తెలుపుతూ కుర్చీలో కూర్చున్నాడు మూర్తి. ఇంజనీరు కాలీబెల్ నొక్కేరు. ప్యూను వచ్చి నెల్యూట్ చేశాడు. హెడ్ క్లర్కు శేఖరంగార్ని పిలవ మని ఆజ్ఞాపించారు.

“చిత్తం సార్ !” అంటూ ప్యూను వెళ్ళిపోయాడు. మరుక్షణం శేఖరం లోనికి వచ్చి ఇంజనీరుగార్ని విష్ చేసి నిలబడ్డాడు. ఇంజనీరు శేఖరానికి మూర్తిని పరిచయం చేస్తూ “మీ రుదయం కలుసుకున్నారా ?” అని ప్రశ్నించారు.

“మీ ఆదేశానుసారము ఉదయం స్టేషనుకు వెళ్ళి రిసివ్ చేశాను. అంతే

గాదు మూర్తిగారు నాకు చిరపరిచితులే అన్నాడు శేఖరం.

శేఖరంగారు చాల మంచివారని, అనుభవ శాలు రని, ఆఫీసుపనిలో చాల సహాయకరంగా ఉంటారని మూర్తికి శేఖరాన్ని గురించి చెప్పేరు ఇంజనీరు. శేఖరంగారి సహాయంతో ఆఫీసు వాతావరణం చూసి మళ్ళానస్తానని ఇంజనీరు వద్ద తెలపు తీసుకొని శేఖరంగారితో ఆఫీసు హాలులోనికి వచ్చాడు మూర్తి. శేఖరం హాలుమధ్యలో ఉన్న టేబులు, కుర్చీ మూర్తికి చూపి “ఇదే మీ సీటు” అన్నాడు.

“దయచేసి గుమస్తాలు ఎవరెవరు ఏ ఏ సీటుల్లో ఉండేదీ, వాళ్ళు పేర్లూ, పని వివరాలూ తెలియజేస్తారా ?”

“నిరభ్యంతరంగా” అంటూ శేఖరం మూర్తిని ఒక్కొక్క గుమస్తావద్దకు తీసుకువెళ్ళి, వాళ్ళ పేర్లూ చేసే పని వివరాలూ చెపుతున్నాడు. మూర్తి ఆ గుమస్తాలతో కరస్పర్స చేసి వాళ్ళ సహకారాన్ని కోరుతూ తన సహకారం వాళ్ళకెప్పుడూ లభిస్తుం దని హామీ ఇచ్చేడు. అలా అందరి గుమస్తాల పరిచయానంతరం హాలులో ఓమూలగా అమర్చి ఉన్న టైపిస్టు సీటుకి వెళ్లేడు. వీరు నమీపించగానే లేడి టైపిస్టు నిలబడి మూర్తి మద్దెళించి “నమస్కారం మాష్టారు” అంది.

మూర్తి తన కళ్ళను తను నమ్మలేక

పోయాడు. అది నిజమా లేక ఏదైనా కలా అనిపించింది.

“ఈమె మీ వసంతగదండీ!” అప్రయత్నంగా మూర్తి పెదవులనుండి దొర్లి పోయాయి ఈ మాటలు.

“ఓను. మా అమ్మాయే!” అన్నాడు శేఖరం,

ఈమెను చైపిస్తుగా పనిచేయిస్తున్నారా?”

“అది ఆమె కోర్కె.”

“మీరు కూర్చోండి” అన్నాడు మూర్తి వసంతతో.

మూర్తి, శేఖరం అచ్చటినుండి ఎక్కడైంటు సీటుకు వెళ్ళారు. మూర్తి తన కుర్చీలో కూర్చున్నాడు. శేఖరం ఆసీను విషయాలు కొన్ని ముఖ్యమైన స్టేటు మెంట్లు, బిల్లులు వాటిని నిర్వర్తించే గుమస్తాల స్వభావాలు తదితర విషయాలు కాస్త మూర్తికి వివరించాడు. ఆ తరువాత శేఖరం సీటుకి వెళ్ళి తనపనిలో నిమగ్నుడైనాడు. మూర్తి ప్రేలో ఉన్న కేసులు ముందుకు తీసుకొని పైనున్న కేసు చూడడం మొదలుపెట్టాడు. కేసు చాల పెద్దది. మొదటినుండి అన్నికాగితములా స్టడీ చేయాలి. అందుకు వ్యవధి ఓపికారెండూ అప్పట్లో తక్కువగా ఉన్నందున ఆకేసు ఇంటిదగ్గర తీరికగా స్టడీచేద్దామని

ఓ ప్రక్క వెళ్ళాడు. అదేవిధంగా పెద్ద కేసు లన్నీ తీరికగా స్టడీ చేయడానికి ఓ ప్రక్కనుంచి, చిన్నచిన్న కేసులు రొటీనుపేపర్సు సంతకాలు పెట్టి పాసు చేసేసాడు. ఆ తరువాత ఒక కేసు తీసుకొని స్టడీ చేయడం మొదలు పెట్టాడు. తన ఆలోచనలు ఆ కేసునుండి ఎక్కడికో ఎంతోదూరం పారిపోతున్నాయి. ఆ పారిపోతున్న ఊహలకు తటాలున అడ్డుతగిలింది వసంత విగ్రహం.

“తనదగ్గర చదువుకునే రోజుల్లో వసంత అపురూపనుండరి. అప్పరసలా ఉండేది. తెలివితేటలకు మేటి...గాని నేటి వసంత ఆ వసంతకాదు. భౌతిక అకారంమాత్రమే ఆమెది. ముఖంలో అప్పటికళలు లేవు. ఆ మినమినలాడే ఆమెలోవి యౌవనసౌందర్యం నేడు మసి పూసిన మారేడుకాయలాఉంది. ఎంతో ఉత్సాహంగా త్రుళ్ళుతుండే వసంత నేడు ఏదో మౌనమూర్తిలా ఉంది. ఆమె వికాల నేత్రాలకు కాటుక దూరమైంది. ఆమె నుదుటికి కుంకుమబొట్టుకరువైంది. గులాబిరేకులవంటి ఆమె చెక్కిళ్ళకు పసుపు పూసుకొనే అర్హతలేదు. స్త్రీకి జన్మహక్కునిరుజువు చేసే గజలులేవు ఆమె చేతులకు. ఆమె జీవితమే మ్రోడు అయింది, రెండు దశాంశముల వయస్సు

లోనే ఆమె నాల్గవదశలో ఆడుగిడి  
 వైరాగ్య స్వవలంబించవలసివచ్చింది.  
 బాధ్యతారహితంగాను గారాబంగా పెరిగే  
 నాటి వసంతను నేడు ఒకవైపు  
 సంసారబాధ్యతా రెండవవైపు ఉద్యోగ  
 బాధ్యతా కావడికుండల్లా ఆమె భుజాన్ని  
 వ్రేలాడుతూ భూమిలోకి కృంగదీస్తు  
 న్నాయి. పాపంఈమెకు ఒకబిడ్డ అనికూడా  
 శేఖరంగా రన్నారే : ఆ బిడ్డమీ దుండే  
 మాతృవాత్సల్యాన్ని కూడా చంపుకొని  
 గంటలకొంటే ఆఫీసులో ఉండవలసిందే?  
 బ్రహ్మ ఆమెలో సౌందర్యం, గుణగణాలు  
 గామిచ్చి ఈ అయదవ తనా న్నెలా  
 లోపం జేశాడు? చిత్రకారుడు తను  
 సృష్టించిన చిత్రాన్ని తానుచూసి మురిసి  
 పోతాడు. ఇంకేమైనా లోపాలున్నాయా  
 యని వెతికి ఆ లోపాలని నవరించడానికి  
 ప్రయత్నిస్తాడు. కాని ఈ బ్రహ్మదేవుడు  
 తనచేతుల్తో మానవులను సృష్టించి వాళ్ళకు  
 ఏదో లోపాన్ని కావాలని కల్పిస్తాడు.  
 మందమతివాడు. అందుకే “బ్రహ్మకు  
 రిమ్మతెగు” లంటారు. “ఈ ఆలోచన  
 లకు అనంతరంగా వ్యూసువచ్చి “సార్ :  
 దొరగారు ఏలుస్తున్నారు” అన్నాడు.  
 మూర్తి ఈహావ్రపంచంలోనుండి వెల్వడి  
 కంగారుగా లేచి ఇంజనీరు చాంబరులోకి  
 వెళ్ళేడు.

“ఇది చీఫ్ ఇంజనీరు లెటరు. మనం  
 బడ్జటు మోడిఫికేషన్సు పంపాలి. మరి  
 నాల్గోజులలో దేటూలుతీసుకొని జవాబు  
 పంపించాలి. ఇది చాలా ముఖ్యమైనది.  
 మీరు పెర్సనల్ గా దాన్ని డిస్పోజు  
 చేయాలి” అన్నారు ఇంజనీరు.

“అలానే సార్” అంటూ మూర్తి  
 ఆ ఉత్తరం తీసుకొని తన సీటుకు వెళ్ళి  
 పోయాడు. ఇంతలో గోడగడియారం  
 ఐదుగంటలు కొడుతూ “ఇళ్ళకు పోవ  
 చ్చని” హెచ్చరించింది. ఆ హెచ్చరికతో  
 చాలమంది గుమస్తాలు ద్రాయర్లకుతాళాలు  
 విగించి తమ పైకిళ్ళతాళాలు తీసి ఇళ్ళకు  
 బయలుదేరారు. బాధ్యత గుర్తించినవాళ్ళు  
 అర్జంటుకేసులు ఉన్నవాళ్ళు లెక్కకు  
 నలుగురో ఐదుగురో మిగిలేరు ఆఫీసులో.  
 శేఖరం మూర్తివద్దకు వచ్చి ఈ వేళ్ళకు  
 సరిపించండి పని. రేపు చూసుకుందాము.  
 ఇప్పుడు మా ఇంటి కెళదాము” అన్నాడు.  
 ఇంజనీరుగారు జీపుమీద ఇంటికి వెళ్ళి  
 పోయారు. వసంత తన చైపుమిషను  
 అలమరలో పెట్టించివచ్చి శేఖరం ప్రక్క  
 నిలబడింది.

“మీ ఇద్దరూ నడుస్తుండండి. నేను  
 రెండుకేసులు డిస్పోజుచేసి వస్తాను.”

“రేపటినుండి లెక్కలేనంతపనిచేయ  
 వచ్చు. ఈ వేళకు కట్టిపెట్టండి. అలా

మా ఇంటికి వెళ్ళి ఆ కక్కడనుండి ఏ పార్కుకో వెళదాము" అన్నాడు శేఖరం.

"బహుశా వనంటికి రావడం వారి హోదాకు తగ దనుకుంటున్నారేమో" అన్నది వసంత తండ్రితో.

"లేదు వసంతా! నా కలాంటి అభిప్రాయం లేదు. నన్ను తప్పగా అర్థం చేసుకోవద్దు" అంటూ లేచి వాళ్ళతో బయలుదేరాడు మూర్తి.

ముగ్గురూ శేఖరం ఇంటికి వెళ్ళారు. శేఖరం భార్య చిరునవ్వుతో ఆహ్వానించింది మూర్తిని. కుశలప్రశ్న లడిగి లోపలనుండి టిఫిను కాఫీ తీసుకొచ్చి టిఫాయ్ మీ దుంచింది.

"వసంతా! మీ పాప ఏదీ?"

ఇంతలో పాప వంటింట్లోంచి అమ్మమ్మ వండుతూన్న వేడి పకోడీలు తింటూ రెండు గుప్పిట్లతో కొన్ని పకోడీలు పట్టుకొని ఈ ముగ్గు రున్న హాలులోనికి వచ్చింది. వసంత పాపను చేతులలోకి తీసుకొని "అమ్మా మా ప్లరు గార్కి దణ్ణం పెట్టమ్మా!" అంటూ మూర్తిని చూపించి దణ్ణం పెట్టమని దగ్గరకు తీసుకొచ్చింది. పాపను మూర్తి తన చేతులలోనికి తీసుకొని పాపకు రెండు బుగ్గలమీదా ముద్దులవర్షం కురిపించాడు. "ఏదమ్మా పాపా! నా కో పకోడీ ఇవ్వవూ?"

"అబ్బా! నాదా!" అని వెనక్కు త్రిప్పుకుంది చేతుల్ని పాప.

"ఇంత చిన్న వయస్సులో తండ్రి దూరమై మూడోయేడు ఆ ముక్కుపచ్చ లారని బిడ్డకు, ఆమె పెద్దదయి, ఓ ఇంటి దయేవరకూ ఆమె ఎన్ని ఇక్కట్లు పడాలో? ఆమెను పెంచడానికి ఆతల్లి ఎన్ని బాదలకు లోనవ్వాలో? కనీసం కన్న తల్లయినా దిన మంతా చేరదీయడానికి చెంత నుండదే! ఎంత దురదృష్టవంతు రాలు. ఒక్కొక్కరి జీవితమే ఇలా ఎక్కు పల్లాలతో ప్రారంభిస్తుంది. వారు జీవిత గ్రమ్మస్థానా న్నెలా చేరతారు?" మూర్తి బుర్ర తిరిగిపోయింది ఈ ఊహలతో.

"బాబూ టిఫిన్ తీసుకోండి. కాఫీ కూడా చల్లారి పోతుం" దని వసంత తల్లి హెచ్చరించగానే మూర్తి ఊహలలో నుండి తేరుకున్నాడు. శేఖరం ఓప్లేటుతో పకోడీ మూర్తి కందించి మ రి యొ క ప్లేటుతో తాను తీసుకున్నాడు. టిఫిన్ తిని కాఫీ త్రాగి సోఫాలో కొంచెం విశ్రాంతి తీసుకున్నారు. కొద్దినిముషాలు మౌనంగా గడిచిపోయాయి.

"వసంత జీవితం ఇంత స్వల్ప వ్యవధిలో అలా చీకటైపోతుం దని కలలోకూడా అనుకోలేదండీ."

"ఎవరి అదృష్టానికి ఎవరు కర్తలు నాయనా? పుట్టెడు ఆకలతో ఉంటే

మా ఆకలు నిరాశ జేసి దాన్ని అంధ కారంలోకి త్రోసి తాను స్వర్గానికి పోయాడు" అంది కళ్ళనీటిని కొంగుతో తుడుచుకుంటూ వసంత తల్లి.

"బిడ్డలను కన్నాముగాని వాళ్ళ అదృష్టాన్ని కనలేదుగా మనం. మన చేతులో ఏమీలేదు" అన్నాడు వైరాగ్యంగా శేఖరంగారు.

"అమె ఒక్కతే మీకు బరువై పోయిందా? అమెను పెంచలేకే ఉద్యోగములో చేర్చారా?" అన్నాడు ఏదో తెలియని బాధను వ్యక్తపరుస్తూ మూర్తి.

"నేను చిలక్కు చెప్పినట్లు చెప్పే నండీ. నామాట వింటేనా? గత ఆరు నెలలనుండి ప్రతీ ఏడవ రోజు మొంటూ చూచి అప్లికేషనులు పెట్టుకుంది. అఖరుకు ఈబాధ భరించలేక మన ఇంజనీరుగారితో చెప్పి ఫిమేల్ కళాసీగా వేయించి ట్రైనింగు ఖాళీలో పని చేయిస్తున్నాను; నా పలుకుబడిని బట్టి ఇంజనీరుగారి మంచితనాన్ని బట్టిను. వాటికి సాయంగా మన ఆఫీసులో ట్రైనింగు ఖాళీ మూడు నెలలనుండి పడిఉంది. సర్వీసు కమిషనునుండి కేండిడేట్లు రావడంలేదు."

ఇప్పుడు నిజంగా తల ఖండించిన ట్లయ్యింది మూర్తికి, మెట్రిక్ పాసయిన వసంత ఫిమేల్ కళాసీగా ఉద్యోగం చేయడమాయని

"ఏం చేయమంటారు, మాష్టారు. నా బ్రతుకే కారుచీకటై పోయింది. మావారు పోయేప్పటికి వారి సర్వీసు చాల తక్కువగుటచేత ప్రావిడెంటుఫండు చాల తక్కువ వచ్చింది. ఇన్నూరెన్సు బదారువేల రూపాయల కుందంటే వారి దగ్గరవాళ్ళు తమకు కూడా వాటా రావాలని పేచీకి వచ్చేరు. నా ఈ వయస్సులో భర్తను కోల్పోయి ఉండగా నా జీవితం ఇంకా ఎన్నో సంవత్సరాలు గడవాలి. అవి ఎలా గడుస్తాయని కనికరం లేకపోయింది వాళ్ళకు. కనీసం నా కసిగందైన బిడ్డనుజూచైనా వారికి జాలిలేక పోయింది. ఆ ఇన్నూరెన్సు సొమ్ములో వాళ్ళకు వాటా ఇవ్వని పక్షములో ఆసొమ్ము రాకుండా చేయడానికి కూడా వడిగట్టేరు. పైగా ఆసొమ్ము నేనూ మా నాన్నా వృధాగా పాడుచేసి అబిడ్డకు ఆన్యాయం చేస్తామని కూడా ఆరోపించారు. అఖరుకు కొందరు వెద్దమనుష్యులద్వారా చెప్పించగా ఆసొమ్ము ఈ పాపపేరున బేంకులో వేసి పాప మైనారీటి తీరిన తరువాత పాపకుహక్కు చెందేలా ఏర్పాటు చేయవలసివచ్చింది. నాన్న శక్తికి మించి నా పెళ్ళి చేసేడు. నా దురదృష్టవశాత్తూ నేను సుఖాన్ని పొందిలేదు. వాళ్ళకూ సంతోషాన్నీయ లేకపోయేను. నా పెళ్ళికి చేసిన అప్పులు నాన్న ఇంకకొన్ని తీర్చలేదు. నాన్న ఒక్కడి రెక్కల ఆదరువుపైన సమస్త

కుటుంబమూ బ్రతకాలి. అంతేకాదు. నా తరువాత నల్లరు చెల్లెళ్ళు. వాళ్ళకుకూడా తగిన విధంగా పెళ్ళిళ్ళు చేయాలి. నాన్న ఎన్నాళ్ళు కష్టపడి ఈ కుటుంబాన్ని పోషిస్తూ ఇవి తట్టుకోగలడు ? అదేగాక నాక్కూడా ఆస్తమానూ ఇంట్లో ఉండడానికి తోవడంలేదు. ఆపీసుకు వెళితే కొంత కాలక్షేపం జరుగుతుంది. కనీసం నామానసిక బాధనైనా ఆపీసులో నున్నంతకాలం మరచిపోగలను "

వసంత చరిత్రను తలచుకొని మూర్తి ఏదోబాధా, ఆవేదనా పొందేడు లోలోపల వసంత పెళ్ళి, ఆ తరువాత పురుడూ, తరువాత వైధవ్యం వరుస ఘట్టాలుగా మూర్తి కళ్ళముందు ప్రత్యక్షమయ్యాయి. ఏదో తన అత్యీయురాలుకు, తన కుటుంబములోనే ఈ విషయ సంభవించినట్లుగా అందోళన చెందేడు. వాస్తవానికి శేఖరం గారింట్లోని సంఘటనైనా సంవత్సరాలు దొర్లిపోవడంచే అవిచారం వాళ్ళదృష్టిలో సుండి కొంత అడుగుబడింది, కాని మూర్తి దృష్టిలో ఈవేళే సంఘటన జరిగినట్లు బాధపడ్డాడు. అవును తన దృష్టిలోకి ఈ విషయం ఈవేళేగా వచ్చింది !

"ఈపూట ఇచ్చటే భోంచేసి మీ బింకాకు వెళ్ళి విశ్రాంతి తీసుకుందురు గాని" అన్నాడు శేఖరం.

"వద్దండి, మీ రనవసరముగా నా గురించి శ్రమ తీసుకోవద్దు, నేను ఆలా

టౌనులోకి వెళ్ళి ఏదైనా హోటలు కుబ్రమైంది వెతుక్కుంటాను."

"ఏమి నాయన ! ఓ పూట భోజనం పెట్టే తాహతే లేదా మాకు ? లేక మా ఇంట్లో భోంచేస్తే ఏమైనా నామొషియా!" అంది శేఖరం భార్య.

"మీ రంత దూరంగా ఆలోచిస్తే నేనేం చేయలేను. మీ ఇష్ట ప్రకారం కానీయండి."

7

రోజులు గడిచిపోతున్నాయి. మూర్తి శేఖరం. వసంతలు ప్రతిదినం ఆపీసులో తమ ఉద్యోగరీత్యా కలసుకుంటున్నారు. గాని ఏమి ప్రత్యేకతలేదు. వసంత ఉదయం పది గంటలకు ట్రైపురైటరు ముందు కూర్చుంటే సాయంకాలం ఐదు గంటల వరకూ ఎంతో ఓపికగా పని చేస్తుండేది. గాని ఆమె ట్రైపు చేస్తే ఉత్తరాలకు మూడురెట్లు ఉత్తరాలు ట్రైపుకు వస్తున్నాయి. ఒక్క ఎస్టిమేటు స్టేటు మెంటె ట్రైపు చేస్తుంటే ఆ అంకెలు ట్రైపు చేస్తే టప్పుడు కళ్ళు చెమ్మగిల్లిన సమయం లేకపోలేదు. మూర్తి ఎకౌంటెంటుగా వచ్చిన తరువాత ట్రైపుపని మరి విపరీతంగా పెరిగిపోయింది.

"ఇంతకుపూర్వము ఎకౌంటెంటు పని చేయలేదా ? అప్పుడు ట్రైపుకు ఇన్ని ఉత్తరములు ఉండేవి గావు. ఇప్పుడు వీరి హయాంలో ట్రైపును వేడించుకు తినడానికి పూనుకున్నట్లుంది. ఆయన

మాబల్లో నేను ఉద్యోగం చేయడం ఇష్టం లేనట్లు కనబడింది. బహుశా నాకు ఊపి రాడకుండా పని కల్పిస్తే నేను భయపడి ఉద్యోగం మానేస్తాననో లేక పని సకాలంలో కాకపోతే చేతకాని దాన్నని ఇంటికి పంపొచ్చనో వారి ఉద్దేశం? అని ఆలోచింపసాగింది వసంత.

ఓపిగా ఇంకో నాలు రోజులు గడిపింది. కాని ఆమె చేయవసిన పని తరగడం లేదు. నాడు ఐదు గంటలవరకూ చైపు చేసింది. ఆమె ఓర్పు సడలిపోయింది. ఆఫీసు పలచబడింది. చాలా

మంది గుమస్తాలు ఇళ్ళకు వెళ్ళిపోయారు. మూర్తి ఏదో కేసు చూస్తున్నాడు తన సీటులో. వసంత మూర్తి దగ్గరకు ఎదురుగా వచ్చి బేబులు నాని నిలబడింది.

“క్షమించండి” మిమ్మల్ని డిస్టర్బు చేస్తున్నాను. మీరు వచ్చినప్పటినుండీ ఎంతో ఎక్కువ పని చేస్తున్నాను. చైపు చేయవలసిన కౌగితములు తరగడంలేదు. నేను ఒక్క నిమిషంకూడా వృధా చేయకుండా పని చేస్తున్నాను. గాని నాకు తృప్తి లేదు. బహుశా అధికారులకు కూడా సంతృప్తి నీయలేక పోతున్నా



నేమో ! రాళ్ళవర్షంలా పడుతోంది మీరు పృష్టించే పని. దానికి తట్టుకోలేను. మీకు ఇష్టం లేకపోతే ముఖా ముఖీగా చెప్పండి. నేను ఉద్యోగం విరమించు కుంటాను.

మూర్తి చేతిలోని కేసు తేబులు మీద వెట్టి ఆమె ముఖంలోకి చూచాడు. ఆమె ముఖం వాడిపోయి ఉంది. కళ్ళు చెమ్మగిల్లాయి. కంఠం బొంగురిల్లింది, మాట్లాడుతుంటే.

“అలా కుర్చీలో కూర్చో వసంతా”.

“థేంక్సు” కుర్చీలో కూర్చుని అంది. శేఖరం గారు ఇది చూచివచ్చి ప్రక్కన ఉన్న కుర్చీలో కూర్చున్నారు.”

“ఇప్పుడు చెప్పండి. మీరు చెప్ప వలసిం దంతా.”

“ఈ ఆఫీసుకు రెండు టైపిస్టుల పోస్టులు ఉన్నాయి, కాని టైపిస్టులు లేరు. సర్వీసు కమీషన్ కు రిక్విజిషన్ వెళ్ళింది. కాని మనుషులేరు. నేను టైపు రైటింగు వేర్చుకొని ఉండడంవల్ల ఇంకా బాగా ప్రాక్టీసు చేసుకోవడానికి వీలవుతుం దనీ, తద్వారా ఆఫీసు పని కొంత అవడానికి అవకాశం ఉంటుందనీ మా నాన్న నాకు నచ్చచెప్పి చేరమన్నారు. అలాంటప్పుడు టైపిస్టుగానే ఎందుకు ఉద్యోగం వేయించ గూడ దంటే ఆ ఉద్యోగం వేయడానికి సర్వీసు కమీషనుకే హక్కు ఉంది గాని ఇంజనీరుకు పవరు లేదన్నారు. ఇంజ

నీరుకు కళాసీలను బర్తీ చేయడానికే పవరు ఉందట. అందుచేత నన్ను ఫీమేలు కళాసీగా వేసి నాచేత టైపిస్టు పని చేయిస్తున్నారు. దానివల్ల కొంత నాకుకూడా లాభ మేమంటే టైపు పని నేర్చుకోవడం, గౌరవంగా టైపిస్టు పని చేయడం. కాని మీరు వచ్చిన తరువాత నుండి టైపు చేయవలసిన ఉత్తరాలు, సేటుమెంట్లు అసంఖ్యాకమైపోతున్నాయి. ఈ పరిస్థితులలో ఇద్దరు టైపిస్టులు ఉన్నా ఈ పని చేయలేరు” అని తన ఆవేదన వెళ్ళగక్కింది వసంత.

“ఏమండీ శేఖరం గారు, ఈ విష యాలు నాతో ఒక్కసారి చెప్పేరు గాదే? ఇద్దరు టైపిస్టుల కా లీలు ఇన్నాళ్ళనుండి అలా ఉంటే ఎలా ఊరు కున్నారు.”

“ఒక ఖాళీ సుమారు నాలుగైదై నుండి ఉంది. ఆపనే వసంత చేస్తుండేది. రెండవ ఖాళీ మొన్ననే, అయింది. ఆ టైపిస్టును మన ఇంజనీరుగారి వద్ద ప్లెన్ గ్రాఫరుగా ప్రమోట్ చేశారు.

“వసంతా ! నన్ను క్షమించు. నన్ను తప్పుగా అర్థం చేసుకోకు. వాస్తవానికి నా దగ్గరకు వచ్చిన కేసుల మీది డ్రాఫ్టు లను టైపుకై పంపుతున్నాను. ఆపన్నీ నీకు పని పెంచే ఉద్దేశంతో గాదు. ఏకన్ లేకుండా ఉన్న కేసులన్నీ రివ్యూ చేసి డిస్పోజు చేస్తున్నాను. అందువల్ల ప్రస్తుతానికి పని హెచ్చేగాని, తరువాత

తగుతుంది. పూనును తీసుకువెళ్ళి మీ దగ్గర ఉన్న కేసు లన్నీ నా పేబులు మీదకు పపించండి. రేపటి నుండి తగు మాత్రము ద్రాప్టులే మీవద్దకు పంపుతాను. ఈ వివరాలు నాకు మీరు చెప్పేవరకూ నాకు తెలియవు. ఇప్పుడు నా కళ్ళు తెరిపించారు. ఇక మీకు అంతశ్రమ కల్గించను.”

శేఖరం అంతా వింటున్నాడే గాని ఏమీ మాట్లాడ లేకపోతున్నాడు. “కరవ మంచే కప్పకు కోపం, విడవమంచే పాముకు కోప” మన్ను ట్టయిం దతని పరిస్థితి. ఓర్చి కష్ట పడ మంచే కన్ను కూతురు బాధ పడుతుంది. పని తగ్గించ మంచే ‘కూర్చొబ్బెట్టి జీత మిప్పించ దలచావా’ అంటారేమో అధికార్లు. ఇది అతని కిష్టపరిస్థితి.

### 6

మరునాడు ఆరగంట ముందుగానే వచ్చాడు మూర్తి ఆఫీసుకు. తన పేబులు మీద టైపుకు ఎదురు చూస్తున్న కేసులు దగ్గరకు తీసుకొన్నాడు. చిన్న చిన్న ఉత్తరాలు గుమాస్తాలను “మేన్యూస్క్రిప్టు”లో పంపమని, పెద్దపేటలు మెంటులు సెనో గ్రాఫరును టైపు చేయమని, మిగిలిన తగుమాత్రము పసంతను టైపు చేయమని సర్దేశాడు. దాంతో పసంత నెత్తిమీదనుండి కొండను దించినట్లు తేలికపడింది. గుమాస్తాలు మేన్యూస్క్రిప్టులు వ్రాయడానికి లోలోపల

విసుక్కున్నారు. సెనో గ్రాఫరు తనకు పంపిన పేటలు మెంటు మూర్తివద్దకు తీసుకువచ్చి అవి తనపని కాదని వాటిని టైపు చేయుటకు తనకు వీలుపడ దని అభ్యంతరం చెప్పేడు. మూర్తి వానికి నచ్చజెప్ప ప్రయత్నించాడు. టైపిస్టులు వచ్చేవరకూ కొంత శ్రమపడా లన్నాడు. అవిధంగా గుమాస్తాలుకూడా సాధ్యమైనన్ని చేతితో వ్రాయడంలో శ్రమపడుతున్నారు. ఫిమేల్ కళాసీ అయినా క్వాలిఫైడ్ టైపిస్టులా పని చేస్తున్నందుకు వసంతను మనమందరం అభినందించా లన్నాడు. గాని ఈ మాటలు సెనో చెవి కెక్కలేదు. ఇంజనీరు ఆర్డరు లేకుండా తను ఆపని చేయదలంచలేదని సీటుకు వెళ్ళిపోయాడు. వెంటనే మూర్తి ఇంజనీరు ఛాంబరులోనికి వెళ్ళాడు. కుర్చీ చూపించి అందులో కూర్చోమన్నారు. మూర్తివి ఇంజనీరు.

“థాంక్సు సర్ !” అని మూర్తి కూర్చున్నాడు.

“ఏవైనా అర్జంటు కేసులు ఉన్నాయా?”

“అర్జంటు కేసులు గాదు గాని ముఖ్యమైన ఆఫీసు విషయం.”

“ఏమిటి?” ఆశ్చర్యంగా అడిగేడు ఇంజనీరు.

“మీ అభ్యంతరం లేకపోతే సెనోను ఓ పదినిమిషములు బయటకు పంపిస్తే ఒక ముఖ్య విషయాన్ని మీతో చర్చిస్తాను.”

“ఓ యస్ !... సెనో.”

“యస్ సర్!” అంటూ సైన్లో వచ్చాడు.

“నేను మళ్ళా పిలిచేవరకూ మీరు బయట ఆఫీసురూములో కూర్చోండి.

“అలానే సార్!” అంటూ బయటకు వెళ్ళిపోయాడు సైన్లో క్రోథంతో కూడిన ఓ కోరచూపు మూర్తిమీదికి విసిరి.

“మన ఆఫీసులో రెండు టైపిస్టు ఖాళీలు ఉన్నాయి. ఒక ఫిమేల్ కళాసీ చేత టైపిస్టువని చేయిస్తున్నారు. ఈ విషయం మీకు తెలిసే యుంటుందనుకుంటాను”

“ఆ! ఆమె మన హెడ్ క్లర్కు శేఖరంగారి కుమార్తె. నేనే ఎప్పాయింటు చేశాను. ఆమె చాలా మంచి అమ్మాయి. ప్రొద్దుటినుండి సాయం కాలంవరకూ తలెత్తకుండా పని చేస్తుందని మన స్టేవ్ చెప్పకున్నారు. అందుకే ఇద్దరు టైపిస్టులు లేకపోయినా పని అయిపోతోంది. ఆమె దురదృష్టవంతురాలు, మూర్తి! మా పెద్దమ్మాయి ఉషను ఇంట్లో చూస్తుంటే ఈమె జ్ఞాపకానికి వచ్చి నాకు ఏదో ఆవేదనను కలిగిస్తుంది. మా ఉషకూడా అదే వయస్కురాలు. ఆమెకు ఇంకా మేము పెళ్ళి విషయమే తలంచలేదు. గాని ఈ వసంత బ్రతుకు చూడు! పట్టుమని ఇరవయ్యేళ్ళున్నాయో లేదో అప్పుడే పెళ్ళి, పిల్లతల్లి, వైధవ్యం! ఓ భగవంతుడా! పగవళ్ళకు కూడా ఇలాంటి పరిస్థితులు కల్పించ కూడదు.

అనలు మీ ఆంధ్రుల ఆచారా లలాటివి. చిన్నతనంలోనే పెళ్ళి చేసేస్తారు. వాటి పర్యవసానా లిలా పరిణమిస్తాయి.

వారు ఖర్గపురంలో వుండేటప్పుడు నేను ఆమెకు ట్యూషన్ చెప్పి మెట్రిక్ పరీక్షకు తయారు చేశాను. ఈ సంగతి మీకు తెలిసే యుండవచ్చు.”

“శేఖరం గారు చెప్పిన జ్ఞాపకం.”

“అదంతా విశ్మరించి ఆమెకు నేను అధికంగా పని సృష్టించినట్లు అభిప్రాయ పడుతోంది. నిజానికి కేసులు అన్నీ రివ్యూ చేసి డిస్పోజు చేస్తున్నాను. అది తాత్కాలికంగా హెచ్చుపని అవుతుంది! అదీగాక మామూలుగా మన ఆఫీసుకు ఇద్దరు టైపిస్టులను నియమించి నప్పుడు ఈ వసంత ఒక్కరైతే అసాధ్యమే! నిన్న సాయంకాలం ఆమె చాలా బాధ పడుతూ నాకు చెప్పింది - పని తగ్గించ లేకపోతే ఆమె ఒక్కరైతే పని చేయ లేనని.”

“మరి మార్గం!”

“సాధారణ ఉత్తరాలను గుమాస్తాలను మేన్యుస్క్రిప్టులో పంపమన్నాను. స్టేటుమెంటు స్టే నో ను టైపు చేయ మన్నాను. మిగిలినవి తగుమాత్రం ఉంటవి. అవి ఆమెకు ఇవ్వవచ్చు.”

“అది బాగుగానే ఉంది. గుడ్ నజిషన్!”

“గాని సైన్లో స్టేటుమెంటు టైపు చేయనన్నాడు, అతని పని కాదని.”



“చూడండి ! మీ కారు నిమిషాలమీద బాగవుతుంది.”

“వీళ్ళేనా ఇంకా ఉన్నారా ?”

“ఉన్నారండి. కాని ఈ రోజు శలవు పెట్టారు.”

“మరెళ్లా వానికి రెండు పనులూ ఇవ్వగలమా ?” తెల్ల మొగం వేసేరు ఇంజనీరు.

“రూలు ప్రకారం మనం ఫిషేల్ కళాసీ చేత టైపిస్టుపని చేయించ కూడదు. ఇది బ్రేడ్ యూనియన్ కు గాని, సెంట్రల్ లేబరు ఇన్ స్పెక్టరుకుగాని తెలిస్తే మన పొజిషన్ చాలా డెలికేట్ అవుతుంది. అది ఆలా ఉండనివ్వండి. మనకు టైపిస్టు లేక పోవడం చేత కళాసీ చేత పని చేయిస్తున్నాంగా ! ఈ పరిస్థితుల్లో సైనో కొంచెం అధిక శ్రమ తీసుకోవడంలో తప్పలేదు. అదే గాక మీరు నెలకు పదిహేనురోజులు లైనుమీద వెళతారు. ఆఫీసులో ఉన్న

ప్పుడు కూడా డిక్టేషనులు చాలా తక్కువ మీరు చూస్తునేఉన్నారు, సైనోకు పూర్తి పనిలేదని. అసలు మనకు టైపిస్టు రిలీవరు వచ్చేవరకూ ఇతనికి సైనో ప్రమోషన్ ఇవ్వకుండా టైపిస్టుగా ఉంచితే ఏమి చేయగలిగేవాడు ? అతని బొన్నత్యానికేగా మీరు రిలీవరు లేకుండా ప్రమోషను ఇచ్చారు. అసాటి కృతజ్ఞత లేకుండా అతను ఎడ్మినిస్ట్రేషనుకు అవసర సమయంలో కోఆపరేట్ చేయకపోతే ఎల్లా ?

“యూ ఆర్ కరక్ట్ ! సైనో ఈ అధిక పని చేయకపోతే టైపిస్టు వచ్చేవరకూ ఇతనిని రివర్సు చేసేస్తాను. రో గం కుదుతుంది. గాని నీవు ఎక్కొంటు రివ్రెజెంటేటివ్వి ! వ సంత చేత

రైపిస్తుపని చేయించడంవల్ల ఎంస్ట్రాయ్ మెంటు కండిషన్స్ ఇన్ ప్రెంజ్ గావు గదా !”

“ఎందు క్వావండీ ! ఆ ప్రమాదం గాకుండా మనం ముందుగా మేల్కోవాలి.”

“ఆమెను డిస్మిస్ చేద్దామా ?”

“మీరు ఆమెకు సహాయం చేయదలస్తే నేను మార్గం ఆలోచిస్తాను నా కెందుకని మీరంటే బర్తర్లు చేయక కప్పదు. ఇందులో నా కేమీ ప్రత్యేక భిమానం ఇవటరెట్టు ఆమెమీద ఉన్నట్లు ఆపార్థం చేసుకోవద్దు మీరు ఎలా చేయదలస్తే ఆలాగే చేయొచ్చు.”

“నా వల్ల ఆయ్యే పన్నెతే తప్పక ఆమెకు సహాయం చేస్తాను. కాని నాకు ప్రమాదం రానీయకు !”

“అలాగే సార్ ! ప్రస్తుతం పని నడవడం గురించి మీరు సైన్స్ కి ఆర్డరు ఇవ్వాలి.

“తప్పకుండా !” అని కార్ బెర్ నొక్కేరు ఇంజనీరు.

“సార్ !” అంటూ పూన్య వచ్చేడు.

“సైన్స్ ని పిలు.”

“చిత్తం సార్ !”

మరుక్షణంలో సైన్స్ ప్రవేశించాడు.

సైన్స్ సుద్దేశించి “మనకు రిలీవింగ్ రైపిస్తు పచ్చేవరకూ నీవు ఎక్కాం

తెంటు ఇచ్చే స్టేటుమెంటు రైపు చేయడమే గాకుండా ఎక్కువ లేబరు చేయవలసి ఉంటుంది. అవసరమైతే లేట్ అవర్సు కూర్చొని పనిచేయాలి. సైన్స్ పని. రైపిస్తుపని రెండూ చేయడానికి నీ కేమైనా అభ్యంతర ముంటే రిలీవింగ్ రైపిస్తు వచ్చేవరకూ నిన్ను రైపిస్తుగా రివర్టు చేస్తాను. సైన్స్ లేకుండా నేను మేనేజ్ చేయగలనుగాని ఆఫీసు వర్కు సఫర్ ఆయితే నే ఒప్పుకొను. నీ ఉద్దేశ్య మేమిటో త్వరలో చెప్పు” అన్నారు ఇంజనీరు.

సైన్స్ కు పచ్చి వెలక్కాయ ముద్ద గొంతులో చిక్కినట్లు అయింది. ఎక్కొంటెంటు దగ్గర చెప్పినట్లు రెండు పనులూ చేయనంటే రివర్టు చేస్తానంటున్నారు. రెండు పనులూ చేస్తానంటే తన ఓటమితో ఎక్కొంటెంటు దగ్గర నామోషీ, సైన్స్ అవడంవల్ల ఇంజనీరు వద్ద తనకు ప్రత్యేకస్థాన ముందని తనని ఇంజనీరుగారు బలపరుస్తారనే ధైర్యంతోనే ఎక్కొంటెంటుకు ఎదురు చెప్పేడు గాని కథ అద్దం తిరిగింది. తలఖండించినట్లయింది. గాని ఏమి చేయగండు ?

“మీ ఆజ్ఞ సర్ ! మీరు ఏమి చేయమంటే ఆదే చేస్తాను.”

“మూర్తి ! సైన్స్ కు కొంత పని ఇచ్చి మేనేజ్ చేయండి”

“అలానే సార్ !” అంటూ మూర్తి తన సీటుకు వెళ్ళిపోయాడు.

శేఖరంగార్ని పిలిపించాడు మూర్తి.  
 శేఖరంగారు వచ్చి మూర్తికి ఎదురుగా  
 కుర్చీలో కూర్చున్నారు.

“కొన్ని అర్జంటు పనులున్నాయి  
 మీరు రేపు ఆదివారం ఆఫీసుకు రావాలి;  
 మీకు వేరే అర్జంటు పనులేమీ ఇంటి  
 దగ్గర లేకపోతే.....”

“ఆఫీసు పనికంటే నండీ? తప్పక  
 వస్తాను.”

“పదిగంటలకల్లా ఆఫీసులో ఉండాలి.  
 ఇంకో విషయం. మీ అండరులో ఉన్న  
 ఎస్టాబ్లిష్ మెంటు కేసులు అన్నీ ఏ అల  
 మరలో ఉంటున్నవీ మీకు తెలుసు అను  
 కుంటాను ఆ అలమర తాళాలు మీరు  
 ఉంచుకొండి. ఎవైనా ముఖ్యమైన కేసులు  
 హిస్టరీ షీట్లు మీకు ఎచ్చ తున్నదీ తెలి  
 యకపోతే ముందుగా గుమాస్తాల నడిగి  
 తెలుసుకొండి.”

“నా సెక్షనులోని అన్ని కేసుల వివ  
 రాలూ నాకు బాగానే తెలుసు” అని  
 శేఖరం తన సీటుకు వెళ్ళిపోయాడు.  
 కాని తన సెక్షనులో అంత అర్జంటు పని  
 ఏమున్న దానాడు అర్థంగాక తి క మ క  
 లయ్యాడు.

## 7

ఆదివారం పదిగంటలకు ఆఫీసులో  
 హాజరయ్యారు మూర్తి, శేఖరం

“శేఖరంగారూ! నాల్గవ తరగతి  
 కిద్దోగులు ఎంతమంది ఉన్నారని మన  
 కిస్పెక్టులో?”

“సుమాదు ఆరువంధల మంది.”

“వాళ్ళందరి హిస్టరీ షీటులు నా  
 కివ్వండి. వాటిని చూడాలి.”

శేఖరం హిస్టరీ షీట్లు అన్నీ తెచ్చి  
 మూర్తిచేబులుమీద ఉంచాడు.

మూర్తి ఒక్కొక్క పైలు పరిశీలించి ఓ  
 ప్రక్క పెడుతున్నాడు. ఏమి పరిశీలి  
 స్తుందీ శేఖరానికి అయోమయంగావుంది.  
 అర్థం కాక తి క మ క ల వు తు న్నాడు.  
 సాయంకాలం నాలుగంట లయ్యింది.  
 మూర్తి అన్ని పైలులు చూచాడు.  
 రెండు పైలులు ఓ ప్రక్క నుంచాడు.  
 వాటిలో ఒకటి వసంతకు చెందినది.  
 మరియొకటి జోషీ యను మరాటీ యువ  
 కునికి చెందినది

“శేఖరంగారూ! ఈ రెండు పైలులు  
 వేరే ఉంచండి మిగిలిన వన్నీ అలమ  
 రలో ఉంచండి.”

శేఖరం ఆ పైలు లన్నీ అలమరలో  
 ఉంచాడు. ప్రత్యేకించబడిన రెండు  
 పైలులూ కూడా అలమరలో ఓ ప్రక్క  
 భద్రపరిచాడు. కాని వాటిలో వసంత  
 పైలు ఉండడం అతనికి సస్పెన్సు  
 ఎక్కువయింది. కాని వివ రాలడిగే  
 ధైర్యములేదు. వారిద్దరూ నాటికి ఆఫీసు  
 ముగించుకొని ఇళ్ళకు వెళ్ళిపోయారు.

మరునాడు ఆఫీసుకు వచ్చిన తరు  
 వాత ఇంజనీరు రాకకు ఎదురు చూచి,  
 ఇంజనీరు వచ్చినవెంటనే మూర్తి ఇంజ  
 నీరుగారి ఛాంబరులో ప్రవేశించాడు.

“గుడ్ మార్నింగ్ సర్ !”

“గుడ్ మార్నింగ్! ఆలాకూర్చో మూర్తి” అంటూ ఎదురుగా నున్న కుర్చీ చూపించారు.

“ఠాంకు.”

“నిన్న ఆఫీసుకు వచ్చి నాల్గవ తర గతి ఉద్యోగుల హిస్టరీ పీట్లన్నీ పరీక్షించానంది. నున దగ్గర ఉన్న నాల్గవ తరగతి ఉద్యోగు లందరిలో ఇద్దరు మాత్రమే మెట్రిక్ పాసయినవాళ్ళు. నునదగ్గర గుమస్తా కాళీలు చాలా ఉన్నాయి. ఆ కాళీలలో ఈ ఇద్దరకూ ప్రమోషన్ ఇస్తే బాగుంటుంది ”

“మనకు పవర్లు ఉన్నాయా ?”

“మనము గుమస్తాలను రిక్రూటు చేయలేము గాని నాల్గవ తరగతి ఉద్యోగులకు పరీక్ష జరిపి అర్హులకు ప్రమోషన్ ఇవ్వవచ్చు. దానికి రైల్వేటోర్డు ఆదేశం వుంది.”

“అల్లాఅయితే పరీక్ష జరుపుదాం.”

“పరీక్షకు కూర్చోదలచినవాళ్ళందరి దగ్గరనుండి ధరకాస్తులు తీసుకొని ఆప్పుడు పరీక్ష జరపాలి ”

“వెంటనే ఆర్డరు సర్క్యూలేట్ చేయించండి. పరీక్షకు కూర్చోదలచినవాళ్ళందరు ఫలానా తారీఖులోగా ధరకాస్తులు ఇవ్వడానికి పదిరోజులు తైమిచ్చి ఆ తరువాత పరీక్షకు మరో పదిరోజులు తైము పెట్టి తేదీలు నిర్ణయించి నోటీసులు జారీచేయండి.”

“అలాగే సార్ !” అంటూ మూర్తి తన సీటుకు వెళ్ళిపోయాడు.

గుమస్తాలుగా ప్రమోషనుకోరి పరీక్షకు హాజరుకాదలచినవారు ఫలానా తారీఖులోగా ధరకాస్తు లీయవలెనని నోటీసు జారీచేయడమైంది. సుమారు నూరు ధరకాస్తులు వచ్చాయి. నిర్ణయించిన తేదీని వాళ్ళందరకూ వ్రాత పరీక్ష జరిగింది. ఇంజనీరు ఆపేపర్లన్నీ దిద్దడానికి తనకు సమయం ఓపికా రెండూ లేవని అతి రహస్యంగా తనకుబదులు మూర్తినే చూచి మార్పు లివ్వమన్నారు. మూర్తి పేపర్లన్నీ దిద్దేడు. వాటిలో వసంత హెచ్చు మార్కులు సంపాదించింది. రెండవవాడుగా జోషీ వచ్చాడు. ఇంకో ముగ్గురు పాసు మార్కులు సంపాదించేరు. వసంతకు మొదటి మార్కు ఇస్తే ఆమెకు ప్రత్యేకాభిమానం చూపించినట్లు ఇంజనీరు అనుమానిస్తారేమో నని భయపడ్డాడు. పాసయిన ఐదుగురి పేపర్లు ఇంజనీరు వద్దకు తీసుకు వెళ్ళేడు.

“సర్ ! అందరిలో పాసు మార్కులు పొందినవారు ఐదుగురే ఉన్నారు. వీరికి ఇంపార్షియల్ గా నేను మార్కు లిచ్చేను. గాని నేను పార్షియాలిటీ చూపినట్లు ఆపోహపడవచ్చు. అందుచేత ఈ ఐదు పేపర్లు మీరు ఓసారి చదివి నేనిచ్చిన మార్కు సరిగా నున్నాడీ లేనిదీ చూచి అవసరమైనవోట్ల సవరించండి.”



“ఏం చేస్తున్నారు మీ రా కుక్కని.”

“ఎవ డైతే పెద్ద అబద్ధం చెప్పతాడో వాడు గెల్చుకుంటాడు కుక్కని.”

“నేను మీ అంత పిల్లవాడప్పుడు ఒక్క అబద్ధంకూడా చెప్పలేదు.”

“అయితే ఆయనకి ఇచ్చేయండిరా కుక్కని.”

“మనము సిన్సియర్ గా ఉంటే చాలు, ఒకళ్ళు ఏదో అనుకుంటా రని ఎన్నాళ్ళు భయపడతాం మూర్ఖీ!”

“నేను సిన్సియర్ అని నా మనస్సుకు తెలుసు. దేవునికి తెలుసు. కాని లోకానికి తెలియదండి!”

మూర్ఖునిండి ఇంజనీరు పేపర్లు తీసుకున్నారు. ముందు తక్కువ మార్కులు పొందినవి చూచారు; వాటిలో మార్కులు వచ్చినంతసరికి కనిపించలేదు. వీటిని ఓవర్ వేల్యూ చేసిన ట్లుంది?”

“కొంచెం అలా చేయవలసి వచ్చిందండి. కనీసం ఐదుగురినైనా పాసు చేయాలనే ఉద్దేశంతో వాళ్ళకు కొన్ని హెచ్చుమార్కులు లిచ్చి పాసు చేశాను. మీరు అమోదిస్తే పాసు చేయవచ్చు.”

హెచ్చుమార్కులు పొందిన రెండు పేపర్లు చూడడం మొదలెట్టారు. అందులో రెండవస్థానం పొందిన పేపరు చూచినతరువాత “వేల్యూవిషన్ కరక్టుగానే ఉంది” అని మిగిలిన పేపర్లు తీసి పూర్తిగా చదివేరు.

“మీ వేల్చువీషన్ ఈ పేపరు లో సరిలేదు మూర్తి.”

మూర్తి ఆశ్చర్యపోయాడు. వసంత పేపరు ఇంజనీరు చూస్తున్నంత సేపూ మూర్తి గుండెను హెచ్చుస్థాయిలో కొట్టు కున్నవి. ఇంజనీరు మాటలు విన్న వెంటనే కృంగిపోయాడు ‘నిజంగా తను ఆమెకు అభిమానం చూపినట్లు ఇంజనీరు కూడా శంకిస్తున్నారా’ అని కొంచెం ధైర్యం చేసుకొని “ఆమె వ్రాసిన వన్నీ రైతేనండి. తరువాత పేపరు మీరే సెట్ చేసేరు. ఇంకా అభిమానం చూపానని శంకిస్తున్నారా?”

“అభిమానం ఏమిటోయ్! ఆమె తెలివి తేటలను పాదంక్రింద ఆణచిపెట్టినట్లు అణుస్తూ మార్కులు వేశావు. ఈ ఆన్సర్లకు ఇలా ఇవ్వవలసింది మార్కులు? నీ విచ్చిన మార్కులు చాలవు.”

ముచ్చమట్లు పోసిన మూర్తి శరీరం కాస్త పంకాగాలికి చల్లబడింది. తేరు కున్నాడు.

“మొదటిమార్కు ఎలాగూ సంపాదించింది. ఇంక హెచ్చుమార్కు లిచ్చినా వాటివల్ల ఆమెకు ప్రత్యేకలాభం లేదు గదండీ!”

“ఇప్పుడు మనదగ్గర ఖాళీలు ఎన్ని ఉన్నాయి?”

“రెండు టైపిస్టుల ఖాళీలు, పది గుమస్తాల ఖాళీలు ఉన్నాయి.”

“వసంతను టైపిస్టుగా ప్రమోట్ చేసి మిగిలినవారిని గుమస్తాలుగా ప్రమోట్ చేద్దాం.”

“అందర్నీ గుమస్తాలుగానే ప్రమోట్ చేయాలండి. పరీక్ష గుమస్తా ఖాళీలకు జరిగింది గాన వసంతను టైపిస్టుగా ప్రమోట్ చేయలేము”

“ఆమెను టైపిస్టుగానే మనం ఉపయోగించిన బాగుంటుందేమో!”

“బాగానే ఉంటుంది. కానీ ఆమెకు ప్రత్యేక పరీక్ష జరిపి టైపుస్పీడు చూచి టైపిస్టుగా పాసయితే టైపిస్టుగా ఎబ్బార్చు చేయవచ్చు.

వసంతకు జోషీకి మిగిలిన ముగ్గురకు వరుసగా గుమస్తాలుగా పాసయినట్లు ప్రమోషను ఇచ్చినట్లు ఆర్డరు జారీ చేయడమైనది. ఆర్డరు వెలువడిననాడు వసంత సంతోషం చెప్పనలవికాదు. మూర్తి సహాయంతోనే తను ప్రమోషన్ పొందిన ట్లనుకుంది. ఆ మూర్తి తనను ఉద్యోగంనుండి బర్తరపు చేస్తాడని శంకించినందుకు తన్ను తాను నిందించు కుంది. వెంటనే తన కృతజ్ఞతను సంతోషాన్ని వెల్లడిచేయడానికి మూర్తి వద్దకు వెళ్ళింది, చిరునవ్వుతో.

“కంగ్రాట్సులేషన్సు వసంతా.”

“ధేంక్సు. మీ మేలు ఎన్నటికీ మరువలేను. మీ దయవల్లే నా కా ప్రమోషను లభించింది”

“అలా మాట్లాడకు. అందులో నా ప్రమేయమేమీలేదు. మొదట నీ అర్హతను నీవు గుర్తించి ఆ తరువాత ఇంజనీరు గార్కి నీ కృతజ్ఞత తెలుపుకోవాలి”

“ఇంజనీరుగార్ని చూడవచ్చాండి.”

“నిరభ్యంతరముగా !”

వసంత ఇంజనీరుగారి ఛాంబరులోనికి వెళ్ళి నమస్కరించి “థేంక్స్ సర్ ! మీ మేలు నా జన్మలో మరువలేను. నాకు ఒకదారి చూపినవా రయ్యారు.”

“ఇందులో నే చేసిన దేముంది. నీ అర్హతను నీవు రుజువు చేసుకున్నావు. ప్రమోషన్ ఇచ్చే ఆవకాశం నాకు లభించింది. ప్రమోట్ చేశాను.”

సంతోషంతో ఇంకేమీ మాట్లాడలేక ఉక్కిరికిరించి వసంత. ఇంజనీరు నుండి సెలవుతీసుకొని తన సీటుకు వెళ్ళిపోయింది.

అఫీసంతా గుసగుసలు చెలరేగాయి. వసంతకు ప్రత్యేకాభిమానం చూపినట్లు ఈ గుసగుసలు అస్పష్టంగా మూర్తించేవికి చేరాయి. అదంతా లోకం పోకడని మాత్రం అనుకున్నాడు.

అఫీసునుండి ఇంటికి వెళ్ళినతరువాత శేఖరం ఇంట్లో అందరూ సంతోషంతో ఆనాడు ఓ పండుగగా భావించారు. వసంతా, ఆమెతల్లి, తండ్రి మూర్తి సహాయం చాలా ఉండనుకున్నారు. మూర్తిని వసంత లోలోనూ పొగడింది.

శేఖరం, అతనిభార్య బహిరంగంగా పొగడేరు.

.....

8

కొద్దిరోజులు గడిచాయి. మరల తైపిస్టు కాళీలకు అర్హత లున్నవారూ, తైపునచ్చినవారూ ధరకాస్తు లివ్వవచ్చని ఆర్డరు జారీ అయ్యింది. నిర్ణయించిన తేదీని ధరకాస్తుదారులకు పరీక్ష జరిగింది. అందు వసంత ఒక్కరే ఉత్తీర్ణులాలయ్యింది. పరీక్షకు హాజరైన మిగిలిన నలుగురకు తైపుచేయడమే తెలియదు. అయినా అదృష్టమీద భరోసాతో పరీక్షకు హాజరయ్యారు.

ఈసారి వసంత తైపిస్టుగా సెలక్టయిన తరువాత గుసగుసలు దుమారం అఫీసులో మరికొంత హెచ్చుస్థాయిలో రేగింది ఈ పరీక్ష లన్నీ వసంతకోసమే జరిగినట్లు వదంతి లేచింది.

వసంతను పిలిపించి “నీవు తైపిస్టుగా కూడా సెలక్టయ్యావు. ఇప్పుడు నీవు గుమస్తాగా ఉండదలంచినది లేక తైపిస్టుగా ఉండదలంచినదీ నీ ఉద్దేశం తెలియజేయాలి” అన్నాడు మూర్తి.

“ఈ రెంటి తారతమ్యములు, భవిష్యత్తులు నా కేమి తెలుసండీ ? మీరే సలహా ఇస్తే బాగుంటుంది.”

“ఒకరి సలహాలమీద ఆధారపడకు వసంతా ! ఇది నీ అభిరుచులను బట్టి ఉంటుంది. గుమస్తాగా ఉంటే నీకు మాన

సికంగానే పని ఉంటుంది. తోటి అందరి గుమస్తాలతోనూ చాలమట్టుకు కలిసి పని చేయాలి. టైపిస్టుగా నయితే యితరులతో సంబంధం ఉండదు. నీ పని నీవు చేసుకుంటూ ఓ చోట ఉండవచ్చు కొన్నాళ్ళ తరువాత నీకుఇష్టం లేకగాని లేకగుమస్తా పరుసలో ప్రమోషను వచ్చినా నీవు గుమస్తాగా రావచ్చు లేక షార్టు హేండు నేర్చుకుంటే స్టినో గ్రాఫరు కావచ్చు. టైపిస్టుగా నీవు ఒక యంత్రంలా పనిచేయాలి. శారీరకంగా కూడా శ్రమ పడవలసి యుంటుంది. అందుచేత ఈ విషయాలు నీవు బాగా ఆలోచించి నిర్ణయించుకోవాలి. మీ నాన్నగారితో కూడా ఆలోచించి వారు ఏలా చేయమంటే ఆలా చేయి."

"మీ సలహా చెప్పేరుగాడు."

"నా సలహా నీకు టైపిస్టులైన బాగుంటుందని. అయినా వ్యక్తిగతాభిప్రాయమునుబట్టి నిర్ణయించుకోవాలి."

"మా నాన్నగార్ని కూడా సలహా చేస్తాను" అంటూ తండ్రి దగ్గరకు వెళ్ళింది.

శేఖరం వసంతలు పదినిముషాలు ఆలోచించారు. ఇద్దరూ ఏక గ్రీవంగా టైపిస్టులైన మంచి దని నిర్ణయించారు. శేఖరం మూర్తి వద్దకు వెళ్ళి వసంతను టైపిస్టుగా వేయమన్నాడు ఆ విధంగానే ఆర్డరు జారీ చేయడం జరిగింది.

.....

మూర్తి ఆఫీసుకు వస్తూ దారిలో ఓ తెలుగు సినిమా పోస్టరు చూచాడు.

'ఇక్కడకు కూడా తెలుగు సినిమాలు పాతబడిన తరువాత వస్తాయన్నమాట' అని మనస్సులో అనుకున్నాడు; మూర్తి ఆఊళ్ళో తన ఆరు నెలల జీవితంలో ఒక రోజూ సినిమాకు వెళ్ళలేదు. సినిమాలంటే అతనికి ఇష్టం లేకగాదు, సమయం, ఆవకాశం లేక; ఆ ఊళ్ళో సినిమా హాలు లెచ్చటన్నాయో కూడా తెలియదతనికి.

ఆఫీసులో శేఖరంగారు ఏవో ఆఫీసు విషయములు మాట్లాడుతూ తీరికగా కబల్లు చెబుతూన్నారు.

"ఈ ఊళ్ళోకి తెలుగు సినిమాలు కూడా పస్తున్నాయండీ!" అన్నాడు మూర్తి ఆశ్చర్యంగా.

"వస్తాయి; చాల పాతబడి అన్ని చోట్లా ఆడిన తరువాత స్క్రీన్ ఆయ్యే ముందు ఇచ్చటికి వస్తాయి."

"ఏ పాతవో! తెలుగు సినిమా అంటూ ఇక్కడకు రావడం ఆశ్చర్యమే! ఈ వేళ వస్తూ దారిలో పోస్టరు చూచాను."

"వెలుగునీడలా" సినిమా ఆడుతుందట. సినిమా ఎంత పాతదైనా మంచిదే ఏదో కాలక్షేపానికి, రిక్రియేషనుకు న్నూ. ఈ ఊళ్ళో సినిమా హాలు లెక్కడ ఉన్నవో నాకు తెలియదు. చెప్పకుంటే సిగ్గుచేటు."

"మీరు ఎప్పుడైనా టౌనులోకి వెళితే తెలుస్తుంది"



“ నాకు ఇద్దీ; నాకు పెనరట్టు; మినపట్టు; వాళ్ళకు తెచ్చినవి నాకూ తీసుకురా.”

“రేపు ఆదివారం గదండీ : మీకు ఇంకే ఎంగేజిమెంటూ లేకపోతే సినీమాకు వెడదాం. కొంచెం ముందుగా వెళ్ళి టౌను వూర్తిగా సరదాగా తిరిగి ఆ తరువాత సినీమాకు వెడదాం. ప్రోగం పెద్దదని ఏమైనా కంగారు పడుతున్నారా ?”

“అబ్బే! అలాగే తిరుగుదాం” అని శేఖరం తన సీటుకు వెళ్ళిపోయాడు ఎవరో గుమస్తా పిలువగా.

మరునాడు మధ్యాహ్నం రెండు గంటలకు మూర్తి శేఖరంగా రింటికి వెళ్ళాడు. వసంత చిరునవ్వుతో లోపలకు ఆహ్వానించినది మూర్తిని.

“మీ నాన్నగారు ఏరి ?”

“ఈ వేళ బిల్లులు పంపడానికి ఆఖరు తేదీ గదండీ : ప్రొద్దుటే వెళ్ళారు ఆపీ

సుకు. బిల్లులు తయారై ఆఫీసరు సంతక మయ్యేవరకూ ఇంటికి రాలేరు”

“సారీ : ఈ విషయమే నాకు జ్ఞాపకంలేదు. కనీసం మీ నాన్నగారైనా నాకు చెప్పలేదు. నిన్న సినీమాకు వెడదామంటే సరే నన్నారు.”

“మాటల మధ్య మీరు సినీమాకు వెడదామంటే అలాగే నన్నారట. సాయంకాలం ఆదివారం పని చేయడానికి గుమాస్తాలను బుక్ చేసేటప్పుడు జ్ఞాపకం వచ్చినదట ‘ఆదివారం ఆఫీసుకు రావా’ అని. ఆ సంగతి మీతో చెబుదామని చూస్తే మీరు ఇంజనీరుతో బిజీగా ఉన్నారు. తరువాత మా నాన్నగారు మరిచి పోయారు.”

ఇంతలో శేఖరంగారి భార్య కాపీ తీసుకువచ్చి మూర్తి కందించింది.

“మీతో సినిమాకు వెడదా మని వాళ్ళనన్న ఆనుకున్నారట. గాని ఆపీ సుకు వెళ్ళవలసింది వెళ్ళారు. వసంతకు టౌను బాగానే తెలుసు. మీ ఇద్దరూ టౌను చూచికొని సినిమా చూచిరండి.”

“నేనుకూడా సినిమాకు వెడదా మనుకున్నాను. మా నాన్నగారు లేక పోవడంతో తోడులేక ఆలోచిస్తున్నాను. మీరు వస్తానంటే నా కేమీ ఆభ్యంతరము లేదు” అంది వసంత.

“మీ తల్లి, చెల్లెళ్ళూ వస్తే కలసి రావడం మంచిదేమో!”

“మా అమ్మకు ఇల్లు చక్కబెట్టుకో దానికే తీరిక ఉండదు. ఇంక సినిమాలు కూడానా? చెళ్ళెళ్ళకు పరీక్షలు దగ్గర బడ్డాంట్ల ప్రయివేటు మాష్టరు వస్తారు ఇంక మా పాప వచ్చిందా దానిని బుజాన్ని వేసుకు మోయాలి. అది సినిమా చూడదు సరిగదా నన్నుకూడా చూడ నీయదు.

మూర్తికి ఆమెతో సినిమాకు వెళ్ళడం కొంచెం అసభ్యమేమో ననిపించింది. గాని వసంత సరదాపడి తోడు లేక సినిమాకు వెళ్ళడం విరమించు కుంటున్నా నన్నది అల్లాంటి పరిస్థితు లలో ఆమెను వెంటబెట్టు కెళ్ళితే తప్ప లేదని తన మనస్సుకు సంజాయిషీ చెప్పకున్నాడు. కాపీ త్రాగిన ఆనంతరం

కప్పు సాసరు టీసాయి మీ దుంచి “త్వరగా తయారై బయలుదేరు వసంతా!” అన్నాడు మూర్తి.

వసంత లోనికి వెళ్ళి పావుగంటలో తయారై వచ్చింది. ఇరువురూ కలసి బస్సుస్టాపు దగ్గరకు వెళ్ళి పదినిము షాలు నిలబడేసరికి సిటీబస్సు వచ్చింది. ఇద్దరూ బస్సు ఎక్కారు.

“ఈవేళ మనం ఆదృష్టవంతుల మండీ” అంది చిరునవ్వుతో వసంత.

“ఏం?” అన్నాడు మూర్తి ఆర్థంగా.

“ఈ ఊళ్ళో సిటీబస్సులు పేరుకు మాత్రం ఉన్నాయి. వాటిని ఓ నిర్ణీత సమయ మంటూలేదు. బస్సులో జనం నిండితేబయలుదేరుతుంది. లేకపోతేలేదు. ప్రొద్దుపొడిచిం లగాయతూ ప్రొద్దు కువికే వరకుమాత్రమే ఇవి తిరుగుతాయి. ఆ తరువాత కనిపించవు అందుకే వీటిని ఎవరూ నమ్ముకోరు. టాంగాల కున్న గిరాకీ వీటి కుండదు. ఈ వేళ మనం ఎక్కువసేపు నిలబడ్డక్కర్లేకుండా బస్సు దొరికింది. అందుకే మన ఆదృష్ట మన్నాను.”

“తిరిగివచ్చేటప్పుడు మనకు బస్సు దొరకదన్నమాట.”

“టాంగా కట్టించుకోవాలి.”

బస్సు రైల్వేకాలనీనుండి టౌనుకు చేరుకుంది. మూర్తి వసంతలు బస్సు దిగేరు. మార్కెట్టులో పెద్దపెద్ద దుకాణాలు చూచారు. కొన్ని దుకాణాల్లో కావ

ల సిన వస్తువులు కొనుక్కున్నారు. గోలు (గుండ్రపు) బజారు చూచి, ముఖ్య వీధులు, కచేరీలు వగైరా లున్నచోట్ల పరికించేరు ఇంకా సినిమాకు గంటన్నర సమయ ముంది సినిమాకు దగ్గర్లో ఓ పార్కు ఉంది ఆ పార్కులోనికి ప్రవేశించారు మూర్తి వసంతలు పార్కులో మూర్తిబుర్రలో చాలకాలంనుండిగానున్న విషయం జ్ఞాపక మొచ్చింది ఎన్నోసార్లు మూర్తి ఆలోచించేవాడు 'తను వసంతకు ప్రయివేటు చెప్పేరోజులలో తనతోమాట వరుసకైనా చెప్పకుండా శేఖరంగారు బదిలీయై వచ్చివేయడానికి కారణమేమిటా అని ఈ ప్రశ్న ఆమెను ఎలా అడగడం, తనకు అనుమానం ఎలా తీరడం? నెమ్మదిగా సంభాషణ ప్రారంభించాడు మూర్తి.

"ఇంతదూరం వచ్చి ఉద్యోగం చేయడానికి నేనుఎన్ని జన్మల్లో పాపంచేశానో? మాతృదేశం విడచి, మాతృభాష మరచి, ఇలా జీవచ్ఛవంలా బ్రతుకుతున్నానంటే కేవలం పొట్లకోసమో లేక ఉద్యోగం కోసమో అర్థంకాక, ఉద్యోగం కోసం ఇంతదూరం వచ్చా మనీ, ఇక్కడకు వచ్చాంగదా యని ఉద్యోగంచేస్తూ బ్రతుకుతున్నాం" అన్నాడు మూర్తి

"మీ కీ ప్రాంతం నచ్చలేదా?"

"నచ్చటాని కేముంది ప్రమోషను మీద వెళ్ళమన్నారు, వచ్చాను అంటే :

మీ నాన్నగార్కి ఏ ప్రమోషనూ లేదే : ఎందుకు నచ్చినట్లు ఇంతదూరం ?"

"మానాన్నగారు రావడానికి ఒక పెద్ద కథవుంది మానాన్నగారే కోరి నిమిషాల మీద బదిలీ చేయించుకున్నారు "

"ఏమిటి అంత గొప్పవిశేషం?" ఆశ్చర్యంగా అడిగేడు

"మీరు నాకు ట్యూషను చెప్పే రోజుల్లో ఎవరో తుంటరులు మన ఇరువురకు ఎదో సంబంధం పెరుగుతోందని ఆకాశ రామన్న ఉత్తరం వ్రాసేరు. దాంతో నిప్పలు త్రొక్కిన కోతిలా మానాన్నగారు మాతల్లిని మన ప్రవర్తన ఎలాగుందని నిలదీశారు మా తల్లికి ఎట్టి అనుమానం లేదని చెప్పింది గాని ఆ అవమానంతో అక్కడ ప్రజలకు ముఖం చూపడానికి మనస్కరించక వెంటనే ఇచ్చటకు బదిలీ చేయించుకున్నారు:"

మూర్తికి గత నాలుగేళ్ళ క్రితం జరిగిన సంఘటనలు జ్ఞప్తికి వచ్చేయి వీధి తుంటరులు మూర్తి వెనుక ఎత్తిపొడుపు మాట అనడం ముఖ్యంగా శేఖరంగారికి బదిలీ యైనతరువాత శేఖరంగారి ప్రక్రింటావిడ నిర్లక్ష్యముగా ఇచ్చిన సమాధానం మూర్తి మెదడులో మెదిలాయి

"మీ నాన్నగారు మనలను శంకిచారా?"

“అప్పుట్లో శంకించినా, ఇప్పుడు మీరు ఓ దేవుడనే వారు నమ్ముతున్నారు”

“నీ అభిప్రాయం?”

“నా ఉద్దేశ్యంలో అప్పుడూ ఇప్పుడూ గురువుగారే!”

‘వసంతను భార్యగా పొంద గలిగే అదృష్టం తనకు లేదనుకున్నాడు మూర్తి వసంత అందచందాలు, తెలివితేటలు చూచి ఆమెను భార్యగా పొందే వారు నిజంగా అదృష్టవంతులనే ఊహించేవాడు అలాంటి అప్పరస నిజంగా తన భార్య అయితే ఆమె చరిత్ర ఏవిధంగా ఉండేదో? భగవంతుడు ఆమెను ఈర్ష్యతో చూచి పెళ్ళయిన మూడో ఏడే ఆమెకు భర్తను దూరించేసి పనుపు కుంకుమలకు కొరత చేశాడు ఆమె అందం బూడిదను బోసిన పన్నీరే! అయితే అంత అందం ఎందుకివ్వాలి భగవంతుడామెకు? ఎవరికోసం ఆమె అందం? కనీసం ఆమె కూడా మానవమాతృరాలేగా! పట్టుమని ఇరవై ఏళ్లు లేవు ఇంతలో వివాహం, మాతృత్వం, వితంతువు కావడం అన్నీ జరిగిపోయాయి అయితే తన వాంఛలను చంపుకొని ఆమె శేష జీవితాన్ని గడపవలసిందేనా? ఈ ఊహలతో మూర్తి బుర్రదిమ్మెక్కింది

సంధ్యకాంతులు వారిరువురి మీద పడి వారికి వింత సౌందర్యాన్నిస్తు

న్నాయి సంధ్యాకిరాణాలు వారిరువురి ముఖాలపై బడి వసంతో తృప్తమునాడు కుంకుమరంగు పులుముకున్న రాధా కృష్ణుల గున్నారు పార్కులోని గులాబీ పూవులు వారిరువుర చూచి చిరునవ్వులు చిందుస్తున్నాయి వారి ఎదురుగా నున్న పోకచెట్టుమీది జంట పావురములు వారిని వెక్కిరిస్తున్నట్లు గోచరిస్తున్నాయి ఎంతోమంది దంపతులు వారిముందు పార్కులో ప్రకృతి సౌందర్యాన్ని అనుభవిస్తుంటే వారిరువురిలో ఏదో వెలితి కనిపిస్తోంది ఆ ప్రత్యేక వాతావరణం వారిరువురిలో ఏదో ఊహలను, వాంఛలను రెకేల్తించాయి, ఒకరి కళ్ళకోకి మరియొకరి తీక్షణంగా చూచుకున్నారు ఈ చూపులు వారి ప్రణయవీణను మీదినట్లున్నాయి కాని వారిరువురి మధ్య సంఘము, నియమాలూ అనే ఇనుపతెర అడ్డంగా పడింది ఇంతలో మూర్తి గడియారం చూచి “పదిహేను నిమిషాలే ఉంది సినీమా ప్రారంభించటానికి మనకు తెలియకుండానే సమయం దొరికిపోయింది ఇంక వెళదామా?” అన్నాడు

వసంత గుండెలు బరువెక్కి ఉన్నాయి ఏమి సమాధాన మివ్వాలో తోచలేదు అసలు మాట్లాడానికి నోరు పెగల్చలేని స్థితిలో ఉంది మౌనంగానే మూర్తిని అనుకరించింది



“మా ఆవిడే ఒకేరకం కాయగూరను రోజు కో కో తరకం కూరగా వండుతుంది..”  
 “ఓవ్...మా ఆవిడ నెలకి సరిపడే బియ్యాన్ని తెచ్చిపడేస్తే అదే బియ్యంతో పూట కో మోస్తరుగా అరవై రఖాలు అన్నం వారుస్తుందోయ్!”

మూర్తి సోఫాటిక్కెట్లు రెండు తీసుకొని వసంతతో హాలులో ప్రవేశించాడు. సినిమా ప్రారంభమైందిగాని ఇరువురిదృష్టి ముందునున్న తెరమీదలేదు. ఏదో ఊహా ప్రపంచములో పరుగులెత్తుతున్నాయి. వారి దృష్టి తొమ్మిదవ కేంద్రీకరించిన కొంత వ్యవధిలోనూ ఆ ఘట్టాలు వారి ఇర్వురకూ వర్తిస్తున్నట్లు భావించి, అనుకోకుండా ఒకరి మొఖంలోకి మరియొకరు చూచుకొనే వారు. వెంటనే వారు ఏదో తప్పుచేస్తున్న వాళ్ళలా గుర్తించి మళ్ళా ముఖాలను త్రిప్పుకుని తెరవైపు చూచేవారు. ఆ విధంగానే సినిమా ఆయిపోయింది. హాలునుండి బయటకు వచ్చారు.

“మనకు నీటిబిస్సు లేనట్లుంది

ఇంక టాంగాయే గతి అనుకుంటా” అన్నాడు మూర్తి.

“బానండి : టాంగా ఒకటి మాట్లాడండి..”

మూర్తి టాంగా కుదిర్చేడు. ఇద్దరూ కూర్చున్నారు. టాంగా సాఫీగా సాగిపోతోంది. ఆ రాత్రి సమయంలో చీకటిని చీల్చుకుంటూ. కుదుపులకు మూర్తి వసంతల శరీరాలు తాకుతూ వున్నాయి. అలా తాకుతున్నప్పుడు వారిరువురిలో విద్యుచ్ఛక్తి ప్రవహించేది. తరచు అలా శరీరాలు తాకినప్పుడల్లా ముఖాలలోకి చూచుకుంటున్నారు. వారిరువురి కళ్ళూ దాగుడు మూతలాడినట్లు వెంటనే దాక్కుంటున్నాయి. ప్రకాంత

వరణం వారిని మరి రేకెత్తిస్తోయ్

మూర్తి నిగ్రహించలేకపోయాడు. అప్రయత్నంగా తనచేయి వసంత నడుమును చుట్టే తన కౌగిలిలోకి లాక్కొన్నాడు. వసంత ఆ క్షణం అతని కౌగిలిలో గత కొన్ని సంవత్సరాలనుండి ఎరుగని అనుభూతి అనుభవించింది. ఎన్నాళ్ళ తరువాత తనకు అదృష్టం లభించింది అని తనలోనే ఆశ్చర్యపోయింది. నిజంగా తను అలా మూర్తి కౌగిలిలో శాశ్వతంగా ఉండిపోవా లనుకుంది. ఈ అమూల్యావకాశానికి గాబోలు తాను అప్రయత్నంగా ఈ వేళ ఇలా వచ్చింది. తన పరిస్థితి ఏమిటి? తను ఒక హైందవ వితంతువు. తనకు ఒక కూతురుంది. ఆమె భవిష్య త్రేమవుతుంది? తనకు ఇంకా చెల్లెళ్లన్నారు. వారిమీద కూడా తన కళంకచాయ పడుతుంది. తను చదువు కున్నదై యుండి కూడా ఇలా క్షణిక భౌతిక వాంఛలకు లోనై పోవడమే?" ఈ ఊహలు ఆమెను కర్కశంగా పెనక్కు లాగిన ట్లనిపించింది. స్పృహ తెచ్చుకుంది.

"మాష్టారూ! మనం భౌతిక వాంఛలకూ, ఉద్రేకాలకూ లొంగిపోవడం భావ్యంకాదు."

"నన్ను క్షమించు వసంతా! నిజంగా నేను ఉద్రేకానికి లోనై నీ పరిస్థితి గ్రహించకుండా నీకు మచ్చతెచ్చే పాపాని కొడిగట్టుకున్న నీచుడను" అని ఆమెను తన కౌగిలినుండి జారవిడిచాడు.

ఇంతలో "బాబూ! కౌన్సీగల్లీ" అన్నాడు. టాంగావాడు.

"కుడి చేతి మీదకు త్రిప్ప" అన్నాడు. హిందీలో.

టాంగా కాంత దూరం దొర్లింది. మూర్తి ఆపమన్నాడు. వసంత దిగిపోయింది.

"మీరుకూడా రండి. ఈ పూట భోజనం చేసి వెళ్ళుదురు గాని. హోటలులో ఇప్పుడు భోజనం ఉండదు" అంది వసంత. "నేను భోజనం చేయను. మీరు ఉండండి అని టాంగావాలాను పోనీయమని హెచ్చరించారు. టాంగా సాగిపోతుంది. వసంత ఆ చీకటిలో టాంగా ఆకారం కనిపించినంత దూరం చూస్తూ నిలుచుండిపోయింది. ఆ చీకటిలో టాంగా పొట్టలో ఇమిడిపోయిన మూర్తి ఆకారం దృష్టి కందకపోయినా ఊహించకూనే అతనిని చూస్తోంది. టాంగా మరియొక సందు తిరిగింది. వసంత ఇంట్లో ప్రవేశించింది.

మూర్తి ఇంటికి వెళ్ళేడు. కాని ఆ రాత్రి తనకు నిద్ర పట్టలేదు. తాను ఏదో ఖావీ చేసి వచ్చిన వాడిలా భయంతో కూడిన బాధ అనుభవించాడు. తన కళ్ళ ముందు వసంత శాంత మూర్తే నాట్యం చేసేది. తను వసంతను ప్రేమిస్తున్నాడా? పెళ్ళి చేసుకోగలడా? వసంత అంగీకరిస్తుందా? అంగీకరించని దైతే తన కౌగిలిలో ఇమిడి తనకు అంత ఆనందా



మయింది. లేకగుండెలో పాచుకుపోయిం  
దోరకం విరాళ. చిట్టిగుండెలో చిట్ట  
చీకటి అంఘుకుంది.. సున్నిత హృద  
యలో సుత్తిదెబ్బలు. చీకటిలాంటి  
జీవితం వెలుగుకీరణం కోసం తపించి  
పోయింది.

\* \* \*

రామ్మూర్తి...

రమణిని ప్రేమించాడు...రమణి రామ్మూర్తి ప్రేమను కాదనలేదు. ప్రమాణాలు చేసుకున్నారు. ఒక్కొక్కరు పవిత్రంగా ఆర్థం చేసుకున్నారు. కావి.. దానికి సంఘం వేసే సంకెళ్ళు? ఆర్థం లేనివి! వ్యర్థ మైనవి:

సంఘాన్ని కాదన్నాడు - తండ్రిమాట కాదనకముందే!

తండ్రి తారాజవ్వలా లేచాడు.

కొడుకు 'రాకెట్'లా మరీ మీద కెగిరాడు.

చరన లేచిన తండ్రి చప్పన క్రిందకు దిగాడు.

కొడుకు...చస్తే క్రిందకు రానన్నాడు.

ఆస్తి చిల్లిగవ్వ యివ్వను - బెదిరించాడు తండ్రి.

నాకు దానిమీద ఆసలాసేలేదు - విదిలించాడు కొడుకు.

మరి లలిత కేసమాధానం చెప్తావ్?

నేను లలితను పెళ్ళిచేసుకుంటానని యెప్పుడూ అన్నాడు.

మేం అనుకున్నాంగా!

పెళ్ళి చేసుకొనేది మీరా? నేనా?

చదువు కని పట్నం సంపితే కొడుకింత ప్రయోజకు డౌతా దని యేతండ్రి మాత్రం ఊహించ గలడు గనుక?

'కొద్దిగా ఆలోచించు రామం...ఈ ఆస్తీ...అంతస్థూ...అంతకుమించి నా మాటను కాదని నువ్వీలా చేయటం

న్యాయం కాదురా! ఫలానా అదిశేషయ్య గారి కొడుకు ఇలాటిపని చేశాడని పది మంది ఫక్కున నవ్వుతారు. కన్న కొడుకుగానీ తండ్రికి నువ్వీచ్చే గౌరవ మర్యాదలు యింతేనట్రా! లక్షణంగా లలితను పెళ్ళిచేసుకుని యీ ఆస్తితోపాటు యీ రెండు కుటుంబాల మనశ్శాంతికి నారసుడవైతే మాక్కావలసిం దేముంటుంది చెప్ప.

పాషాణం కరగలేదు - మేఘం విడలేదు.

అదిశేషయ్యగారు అంతకుమించి మరి రెచ్చిపోనూలేదు - ఆయనన్నది ఒక్కటే. "నా మీదలేవి ప్రేమ...అనురాగం...గౌరవం కనీసం నా ఆస్తిమీద ఉన్నా నిజం చెప్పేయిరా - ఆస్థంతా నీ పేర వ్రాసి ఎటో వెళ్ళిపోతాను - లేదూ - నువ్వే యీ మమకారాన్ని... బంధాల్ని...త్రెంచుకుని నాకు దూరంగా వెళ్ళిపో." అంతే.

రామ్మూర్తి అదిశేషయ్య గారి హృదయంమీద అడుగు వేసుకుంటూ వెళ్ళిపోయాడు - అదిశేషయ్య గారి హృదయం మూగగా యేడ్చింది. తనకు మించిన గౌరవ మర్యాదలు పొందాలని కొడుకులమీద ఆశల పెట్టుకునే తండ్రులకు - కొడుకులు చేసే యింతటి ఘన కార్యాలు ఎంతటి పరిణామాలకు దారి తీస్తాయో చెప్పలేం.

మందు లేని మనోవ్యాధికి గురి అయ్యారు అదిశేషయ్యగారు డాక్టర్లు జబ్బేం లేదన్నారు - కాని రోజురోజుకు సదలిపోతున్నారాయన మానసిక గాయానికి కట్టుకట్టి మాన్పించగల డాక్టర్ నిర్లిక్ష్యం చేసి వెళ్ళిపోయాడు వాడే తనకొడుకు - ఛార్య వియోగంతో ఎర్పడ్డ గాయాన్ని తిరిగి రేపి వెళ్ళిపోయాడు యీ నాడు పుత్రవియోగం - యిన్నిటిమధ్యపూర్తిగా నలిగిపోయాడు కొడుకుకు కబురుచేయమని యెంతో మంది యెన్నో విచార నచ్చజెప్పారు - ననేమిరా ఆయన ఒప్పుకోలేదు 'యిక వాడెప్పుడు వచ్చినా నాకోసం రాదని నాకు తెలుసు - నాకోసం తపించేవాడయితే నా మాటకు కట్టుబడి ఉండేవాడు - వాడిలో ఏదయినా పరివర్తన కలిగి ఒక వేళ కనీసం అస్థికోసం ఆయన వాడంతట వాడొస్తే కొంతయినా ఆత్మశాంతి తో వచ్చిపోతానుతప్ప ఉధృతంగా వచ్చిన దగ్గుతెరలవల్ల మాట్లాడలేకపోయారు అదిశేషయ్యగారు

తనకుగా తాను తన కొడుకు నాహ్వ నించటాని కాయన మన స్పంగీకరించ లేదు

\* \* \*

ఉన్నడిగ్రీ వందపాతిక రూపాయల ఉద్యోగాన్ని సంపాదించి పెట్టింది రామ్మూర్తికి - రమణితో కాపురం పెట్టాడు - కొత్తకాపురం కొత్తకుండలో

యువ

వీళ్ళలా తియ్యగా సాగిపోయింది. రెండేళ్ళు గడిచినా తండ్రికొడుకుల మధ్య రాకపోకలు ఉత్తరప్రక్కత్తరాలు లేవు అదిశేషయ్యగారు చావుబ్రతుల్లో ఉండగా 'ఊళ్ళోనా రెవరో రామ్మూర్తికి కబురు చేశారు - రామ్మూర్తి వెళ్ళాడు - ఏదోరకమైన పరివర్తనతో తన్నాహ్వ నించకుండానే తన కొడుకు వచ్చాడని మరణశయ్యమీద అదిశేషయ్యగారు కొద్దిగా తృప్తిపడ్డారు లలితా, మేనమామ రాజయ్యగారుకూడా వచ్చారు

రామ్మూర్తి లలితను చూచి గతక్కువన్నాడు

"నేను నీకేం అన్యాయంచేశాను బావా, కనీసం నీ వెళ్ళికి నన్ను పిలవనైనా లేదు" లలిత మాటలకు ఆశ్చర్యాన్ని మించి మరీసిగ్గుతో కృంగిపోయాడు రామ్మూర్తి మౌనంగా తల మరోప్రక్కకు తిప్పుకున్నాడు రాజయ్యగారు యేమీ జరగనట్టే ప్రవర్తించారు అదిశేషయ్యగారు రామ్మూర్తిని ..లలితనూ ఒకచోట చూపి కంటతడిపెట్టారు ఆ తడి ఆరకమునుపే యీలోకాన్ని శాశ్వతంగా విడచిపెట్టి వెళ్ళనూ వెళ్ళిపోయారు రామ్మూర్తి చేతుల మీదుగానే అదిశేషయ్యగారి అంత్యక్రియలు జరిగాయ్ అదిశేషయ్యగారు తన అస్థిలో సగం తిరుపతి దేవునికి మిగిలింది లలిత పేరన వ్రాయించినట్టు యింటి లాయరు వెళ్ళడిచేశాడు

రామ్మూర్తి అవిషయం గురించి యేమీ కలుగజేసుకోలేదు.

'మామయ్య నా పేరన వ్రాసిన ఆస్తి ఎప్పటికయినా నీదే బావా అవసరం అన్నింటినాడు ఒక్క ఉత్తరంముక్క వ్రాస్తే స్వయంగా వచ్చి నీ కందజేస్తాను

లలిత మాటలకు సమాధానం చెప్ప లేదు రామ్మూర్తి అక్కణ్ణుంచి బయట కెళ్లి పోయాడు రాజయ్యగారు కూతురి వికాం హృదయానికి మనసులోనే మెచ్చుకున్నారు ఇంటికి తాళం పెట్టి మర్నాడు ఎవరి దోవన వారెల్లి పోయారు

రమణికి నెల తప్పింది, నెలలూ విండాయ్ తొలికానుపు కష్టమైపోయింది రమణి దక్కలేదు పసి గుడ్డు 'కేర్' మంది రామ్మూర్తి కంతా అంధకారమై పోయింది హృదయమంతా బరువెక్కి పోయింది అంతా కూస్యం అంతా చీకటి యెంత నిర్దయగా నన్ను శిక్షిస్తున్నావ్ భగవాన్... నా బ్రతు కేం కావాలి; ఏమైపోవాలి, అంతటి నిరాశ లోనూ- ఏదో కాంతి కిరణం పాప కేర్ మంది మళ్ళీ రమణి అత్మకు శాంతి ప్రకాశించు భగవాన్ మిగతా కార్య క్రమం అంతా జరిగేవేళకు లలితా రాజయ్యగారు వచ్చారు. రామ్మూర్తి చంటిపిల్లాడిలా వెక్కి వెక్కి యేడ్చాడు 'చూడు లలితా- నా కెంత అన్యాయం చేసి వెళ్ళిపోయిందో రమణి- కాగు .

ఆమె ప్రతిబింబాన్ని నాకు విడచిపెట్టి యే శాంతిలోకానికో తరలిపోయింది.. "

లలిత ఓదార్చబోయింది - ఏందుకో ఓదార్చలేదు

ఓదార్చు దుఃఖాన్ని ద్విగుణీకృతం చేస్తుం దనేమో:

రాజయ్యగారికి దుఃఖంతో నోరు పెగ లేదు. పక్కకు తిరిగి కల్లాతుకున్నారు అంతకు తప్ప యేం చేయ లేక పోయారు

అందరిలాగే పుట్టిపెరిగి, మట్టిలోకల్పి పోయింది రమణి- కాని . జీవితంలో చవి చూడ వల్లిన ఎన్నో కష్ట సుఖాల్ని. అభిరుచుల్ని పూర్తిగా అను భవించకుండా వెళ్ళిపోయింది

రాజయ్యగారు అర్జంటు పస్తుండటం చేత లలితను అక్కడ వదలిపెట్టి వెళ్ళి పోయారు లలిత పిల్లను సంరక్షిస్తూ వీలై నంతవరకూ రామ్మూర్తి మనస్సును మార్చడానికి .. గతాన్ని మరిపింప జేయడానికి ప్రయత్నిస్తోంది లలిత వచ్చి నెల్లాళ్ళయింది మద్యలో రాజయ్యగారు రెండు మూడు సార్లు వచ్చి వెళ్ళారు చూడు బావా! పాప ఎలా చూస్తుందో,

ఎలా చూస్తేనేం లలితా- ఆ చూపుల్ని చూసి పొంగిపోయే తల్లికి, ఆ ఆనందంతో వరద గోదావరిలా పరవళ్ళు త్రొక్కే మాతృ మూర్తి కా అదృష్టం లేకపోయాక " యేవో జ్ఞాపకాల

బాదలో అక్కణ్ణుంచి లేచి వెళ్ళిపోయాడు రామ్మూర్తి.  
 లలిత కంఠా ఆయోమయ మనిషినినోంది. రామ్మూర్తి  
 సరిగా తిండయినా తినటంలేదు. రాత్రిళ్లు నిద్రపోడు -  
 నిద్రపోయినా కొద్దికణ్ణాలో ఏవో వంపరింకలు. ఒకరోజు  
 రామ్మూర్తి నో జనం చేస్తూ  
 కంచం లో వేలుతో పిచ్చి



గీతలు గీస్తున్నాడు. "మరి కొంచెం పెరుగు అన్నం తినకపోతే  
 నామీద బట్టే...కొద్దిగా యీ పులుసు వేసుకుని చెప్పండి ఎలా  
 ఉందో. ఆలా కొత్తిమీర చూస్తే ఆముత్యం త్రాగినట్టు వెకతారేం

ముఖం'' అనే రమణి యీరోజు తన పంక్తి న లేదు - యికెప్పుడూ ఉండదు 'బావా!'

ఉలిక్కిపడి లలిత ముఖంలోకి చూశాడు

"యేమి టాలోచిస్తున్నావ్ "

సమాధానంగా ఒక్క బరువు నిట్టూర్పు విడిచాడు

ఆ నిట్టూర్పులో అర్థం లలితకు తెల్పు ఆ బాధ ఎంత దారుణమైందో ఆమె ఊహించగలదు "నువ్వీలా నీ మనస్సును పాడుచేసుకోవటం యేం బాగులేదు బావా విజమే - నువ్వన్నిటి కంటే ఆధిక్యంగా భావించుకునే రమణి నీకు లేకుండా పోయింది ఆ బాధ నీకంటే వెయ్యి రెట్లుగా మా హృదయాల్ని బ్రద్దలు చేస్తోంది "

అంత బాధలోనూ ఆశ్చర్యపడ్డాడు రామ్మూర్తి

గతాన్ని జ్ఞాపకంచేసి నిన్ను బాధించాలని కాదు బావా ఒక్క దానికీ సూటిగా సమాధానం చెప్పు నీమీదే ఆశలు, అనురాగాలు పెంచుకుని జీవితానికో పరిధిని నిర్ణయించుకున్నాక నువ్వు కాదన్ననాడు నా హృదయం ఎంతలా చితికిపోయిందో-అంతకు రెట్టింపుగా నీమీద ప్రేమాభిమానాలు పుట్టుకొచ్చాయ్ ఎందుకో నిన్ను ద్వేషించాలని, నువ్వు మోసం చేశావని అనిపించలేదు నా ఆశలు ..నా కలలు గగన

కుసుమా లయినా - బాధనిపించింది, ఏ రెండు విముషాలో నని ఖచ్చితంగా చెప్పగలను ఆ తర్వాత నాబాధను సానుభూతిగా నీ సంతోషాన్ని నా సర్వస్వంగా మార్చుకున్నాను నన్నొక పిరికి తనం వెంటాడింది బావను నేను సుఖపెట్టగలనో లేనో అని విన్నున్నవిదాలా సుఖపెట్టే భార్య నీకు లభించిన్నాడు అంతకంటే సంతోషించాల్సిన విషయం మరొకటి లేదనే భావించాను అందుకే నాన్నతోనూ, మావయ్యతోనూ విక్కచ్చిగా ఆ విషయన్నే చెప్పాను యిప్పుడు చెప్పు బావా, గతాన్ని పది రెట్లుగా ఊహించుకుని బాధపడటమా ప్రస్తుతానికి అనుగుణ్యంగా హృదయాన్ని మార్చుకుని భవిష్యత్తును బాగు చేసుకోవటమా? ఎందులో ఉందంటావ్ తప్పి

మధ్యలోనే చెయ్యి కడుక్కుని లేచి పోయిన రామ్మూర్తిని ఏ మనటానికీ తోచక అలా చూస్తూ ఉండిపోయింది లలిత

సాయంత్రం రాజయ్యగారు వచ్చారు చాలా చీకటిపడే వేళకుగాని రామ్మూర్తి యిల్లు చేరలేదు భోజనాలయ్యాక వాకిట్లో కూర్చున్నారు ముగ్గురూ పాప ప్రశాంతంగా నిద్రపోతుంది, వీళ్ళగొడవ తన కేం పట్టనట్లు

'ఓ నెల్లొళ్ళు శెంపుపెట్టి ఆక్కడికి వచ్చెయ్యోవోయ్ కాస్త విశ్రాంతి తీసుకో

వచ్చు రాజయ్యగారి మాటలకు ఆలోచిస్తూ ఉండిపోయాడు రామ్మూర్తి  
'ఏం బావా?'

'సరే' అన్నాడు రామ్మూర్తి ఆ గొంతులో బాధ స్పష్టంగా వినిపిస్తోంది మర్నాడు పదిగంటల కాఫీను కెళ్ళి కెలవు కాగితం యిచ్చేసి పన్నెండు గంటలకు తిరిగివచ్చాడు

మూడు గంటలకు పాపతో సహా నల్లరూ బయటపడ్డారు

నెల్లొళ్ళూ యిట్టే గడిచిపోయినట్టు పించింది రామ్మూర్తికి. అక్కడున్న నెలరోజుల్లోనూ లలిత రామ్మూర్తిని మామూలు మనిషిగా తయారు చేసింది వెనకటి నిరాశ... దైన్యం రామ్మూర్తిలో యిప్పుడు లేవనే చెప్పాలి... నవ్వుకాదు, నవ్విస్తాడు, వాటి వెనుక : ఎమోమరి!

పాపను యిక్కడే వదిలెయ్ బావా వారం వారం వచ్చి చూసివెళ్ళవుగాని లలిత మాటలకు కాదనలేకపోయాడు పైగా ఆడీ మంచిదే, తనే చెయ్యగలదు కనుక? పైగా ఉద్యోగం

తప్పక రావాలి సుమా ప్రతి వారం మరోసారి హెచ్చరించింది లలిత

'అలాగే'... రామ్మూర్తి ఆ వేళే బయల్దేరాడు

ఇంటి కొచ్చేసరికి తిరిగి గతం అంతా లావాలా పొంగింది శూన్యం చీకటికెరటాల్లాటి ఆలోచనలు రమణి - రమణి కదిలికలు ఎన్నో ఎన్నెన్నో

...రామ్మూర్తిని ఏచివివాణ్ణి చేస్తున్నాయ్. మౌనం - ఎవరితోనూ మాట్లాడడు - ఎప్పుడూ ఏదో పరాకు తోటి గుమాస్తాలు ఎంతోమంది ఎన్నోవిధాల ప్రయత్నించారు లాభం లేకపోయింది యెవరో యిల్లు మార్చేయమని అన్నారు మొదట్లో యిష్టపడలేదు స్నేహితుల బలవంతంమీద యిల్లు మార్చక తప్పలేదు శేషాద్రి మేష్టా రింట్లోకి మారిపోయాడు మార్పు కొంత శాంతి కలిగించినా, ఆలోచనల కోరిక అంతం అటూ ఉండేదికాదు మొదట్లో రెండుమూడు వారాలు పాపను చూసినప్పుడు ప్రతి వారం వెళ్ళి - తర్వాత తర్వాత రెండు వారాలకో, నెలకో - యే రెణ్ణెల్లకో వెళ్లేవాడు

ఒక్కోరాత్రి యింటిదగ్గర కూర్చుని భవిష్యత్తు గురించి తీవ్రంగా ఆలోచించేవాడు తన భవిష్యత్తేం కావాలి? తనను తనే ప్రశ్నించుకునేవాడు నిజానికి ఎవరికీ అంతుపట్టిన ఆలోచన అది - అయినా దానిగురించే ఆలోచించేవాడు 'తనేంచేయాలి? ఇరవై ఎనిమిదేళ్ళు తనకు పూర్తిగాలేదు మిగిలిన జీవిత మంతా ఎలా గడపాలి? తిరిగి వివాహం..' ఈ ఆలోచన రావటంతో ఎందుకో నిలుపునా కంపించిపోయాడు

ఏత్యం ఎవరో ఒకరు రామ్మూర్తిని అదే విషయమై నచ్చజెప్పారు తను కాదనడు ఔనని అంతకంటే ఆనడు

విరివ్రమై ప ఓ నవ్వే ఆతను చెప్పే  
 నమాధానం లేకపోతే అదీ ఉండదు  
 వినన ట్టారుకుంటాడు యింటికి వచ్చి  
 తిరిగి ఆవిషయంపై దే ఆలోచిస్తాడు

నవత్పరం అయిపోయింది రమణి  
 పోయి పాప లలిత దగ్గరే పెరుగు  
 తోంది తనకు తోచినప్పు డోసారి వెళ్లి  
 చూసినస్తున్నాడు చివరి కొక ఆలోచన  
 వచ్చి రక్కున ఆగిపోయాడు రామ్మూర్తి  
 'లలితనే వివాం చేసుకుంటే? లలిత  
 కాదంటే? గతాన్ని క్రవ్వి తనను దెప్పి  
 పొడుస్తే? అంతకంటె చిత్రవధ మరే  
 ముంటుంది పాప యింతకాలం లలిత  
 చేతుల్లోనే పెరిగింది లలితే పాపకు తల్లి  
 కావాలి . ఆ మాతృత్వం విజం కావాలి  
 కనీసం పాపకోసమైనా లలిత ఒప్పుకుం  
 టుంది ఒక నిర్ణయం నికొచ్చిన  
 రామ్మూర్తి అదే విషయాన్ని ప్రస్తావిస్తూ  
 లలితకూ .. రాజయ్యగారికి ఉత్తరాలు  
 వ్రాశాడు

ఉత్తరం అందుకున్న రాజయ్య  
 గారు లలిత దగ్గర ఆ విషయాన్ని  
 కదిపారు, లలిత యిష్టం లేందే ఆ  
 యింట్లో యేపనీ జరగదు అలా లలిత  
 యిష్టంమీద జరిగే యేపనయినా రాజయ్య  
 గారికి తృప్తిగానూ సహజంగానూ  
 ఉంటుంది అందుకే కూతుర్ని పిలిచి  
 అడిగింది

“ఏమిటి నీ ఉద్దేశం?”

“క్షమించండి నాన్నా నాకు బావమీద  
 ఆ ఉద్దేశం లేదు”

కూతురు సంగతి తెల్పుండి నిర్వాంత  
 పోయారు రాజయ్యగారు

“సరే నీ యిష్టం - బావకు జవాబు  
 వ్రాయానా?”

“నే వ్రాస్తారే నాన్నా”

“సరే - అయినా ఒక్కసారి ఆలో  
 చించి - నీ కేదిమంచిదని తోస్తే అలా  
 చెయ్యమ్మా”

“అలాగే నాన్నా.”


\* \* \*

లలిత దగ్గర్నుంచి వచ్చిన ఉత్తరాన్ని  
 ఆత్మతగా చదవటం మొదలెట్టాడు  
 రామ్మూర్తి

“బావా!

ఇలా వ్రాస్తున్నందుకు క్షమించు-  
 పిడుగుపాటు కేర్పడిన వెలితిని పిడు  
 గుల్లో పూడ్చడం అపాద్యం ఆ  
 కూన్యాన్ని ఆ అగాధాన్ని మరో  
 మట్టితో పూడ్చాలి .. సానుభూతి .  
 వాత్సల్యం అభిమానంలాటి మట్టితో  
 మన యిద్దరి పట్ల మన కుండవల్లిన  
 అభిప్రాయాలకు అదొక్కటే మార్గం  
 నాకున్న అభిప్రాయం అభి ప్రేమాభి  
 మానాల్ని పంచియిచ్చే సోదరిగా నీ  
 హృదయంలో నాకు స్థానాన్నిస్తే  
 అది చాలు బావా

బావా ఒక్కమాట - నువ్వెలాగూ  
 పెళ్ళిచేసుకోవాలని సంకల్పించుకున్నావు



కనుక... తిరిగి ఆ అభిప్రాయాన్ని చంపుకోకుండా... నీ ఆదర్శాల కనువైన అమ్మాయిని పెళ్ళి చేసుకో. కనీసం నా యీ కోరికైనా మన్నించు బావా... ఉంటాను.

లలిత'

ప్రపంచం అంతా గిర్రున తిరిగినట్లయింది. కాలం స్థంభించి పోయినట్లుంది. కోపం... ద్వేషం... అసహ్యం... తో వణికిపోయాడు రామ్మూర్తి. ఏమిటిలా తన జీవితంతో దేముడు చదరంగం ఆడుతున్నాడు. యెందు కీ కఠిన పరిక్షలు? నే నేసాపం చేసాను భగవాన్' వాపోయాడు రామ్మూర్తి...

మరో పది రోజుల్లో లలిత పెండ్లి కు భలే భి వచ్చింది. పెళ్ళికుమారుడు యింజనీరు ... ఎందుకో రామ్మూర్తి

తనతో పోల్చుకున్నాడు... తనాక చిన్న గుమస్తా... అతను యింజనీరు. తన లాటి నలుగురు గుమస్తాల జీతం ఆయన కొక్కడికి... పైగా అది కారం... హోదా ... అప్రయత్నంగానే అనుకున్నాడు. 'నువ్వెంత ఆదృష్టవంతురాలివి లలితా.' ఆ మాటలకు తనే ఆశ్చర్య పోయాడు. అక్షణంలో లలితం లే రామ్మూర్తికి ద్వేషంలేదు. కోపంలేదు. ఏదో జాలి, సానుభూతి, రెండు కన్నీటి బొట్లు కుభలేఖమీద రాలాయ్. అవి దుఃఖాశ్రువులు కాదు. ఆనంద బాష్పాలు. పెళ్ళి రెండ్రోజు బందనగా రాజయ్యగారు వచ్చారు.

"ఆరు వారాలుగా అసలు రావటం మానేశేవే?"

జవాబు చెప్పలేదు రామ్మూర్తి.

“అన్నీ నీకు తెల్సు-నేను చెప్పవల్సిన వాణ్ణి కాదు. విధివిలాసాన్ని మనం కాదనలేం. యెలా జరగవల్సినవి ఆలా జరిగిపోతూనే ఉంటాయి... మనలో మనం తాత్కాలికమైన ద్వేషాలు పెంచుకోవటం...”

“మామయ్యా”

“నీ బాధ నాకు తెల్సు రామం.. నీ చేతిమీదుగా రెండు అక్షంతగింజలు వేసితన నాశీర్వదించమని లలిత తన మాటగా నీతో చెప్పమంది.”

రామ్మూర్తి హృదయం చలించి పోయింది. “అలాగే మామయ్యా. సంతోషంగా వస్తాను. హృదయపూర్వకంగా ఆశీర్వదిస్తా.”

రాజయ్యగారి హృదయం తేలికపడింది. రామ్మూర్తిని స్వయంగా తీసుకుని మరీ వెళ్ళారు.

లలిత వెళ్ళయిపోయింది.

“పాపను నాతో తీసుకు వెళ్ళిపోతాను మామయ్యా.”

‘మిష్టర్ రామ్మూర్తి!’ లలిత భర్త కేశవమ్మూర్తి పిలుపుకు ఆటు తిరిగిండు రామ్మూర్తి...

‘లలితతోనే పాపనీ ఉండనీంది, కొంతకాలం..తర్వాత తీసుకెళ్ళరుగాని..’

జవాబు చెప్పలేకపోయాడు రామ్మూర్తి.

కేశవమ్మూర్తి రామ్మూర్తిని అహ్వస్యించాడు తనంటికి. రామ్మూర్తి వెళ్ళాడు.

“చూడు బ్రదర్! లలితంతా నాకు తెలియజేసింది. మిగిలిన జీవితమంతా యిలా నిస్సారంగా గడిపేకంటే... యేదో ఒక నిర్ణయాని కొచ్చి తిరిగి మియింటి దీపాన్ని వెలిగించుకోవల్సిన బాధ్యత యెంతయినా నీకుంది. కనీసం పాపకోసం అయినాసరే ...”

మౌనంగా ఊరుకున్నాడు రామ్మూర్తి... కేసవమ్మూర్తి దగ్గర... లలితదగ్గర తెలపు తీసుకుని బయటపడ్డాడు.

మరో ఆరు మాసాల తర్వాత రామ్మూర్తికి కేషాద్రిమాస్ట్రా రమ్మాయి రుక్మిణితో వివాహమయింది. లలిత, కేశవమ్మూర్తి, రాజయ్యగారు కూడా వచ్చారు.

“ఇదిగో బావా నీపాప... మావారు పేరు కూడా పెట్టేశారులే...ఉషాబాల. బాగుందికదూ...”

బొద్దుగా...ముద్దుగా రమణిపోలికల్లో ఉంది ఉషాబాల. హృదయానికి బలంగా హత్తుకున్నాడు. “నారమణి ప్రతిబింబాన్ని నాకు వప్పజెప్పావ్...చూడు లలితా... అంతా దాని పోలికే” రామ్మూర్తి కంఠం బాధతో వణికింది. ఉషాబాలను వదిలి వెళ్ళటం లలితకూ బాధనిపించింది. బాధగా భర్తముఖంలోకి చూసింది.

‘ఇంకో ఆరేళ్లలో నీకూ ఓ ఉషాబాలో, ఉషాబాలదో వస్తాళ్లే’ నెమ్మదిగా లలిత చెవిదగ్గర ఆన్నాడు కేశవ



మూర్తి. లలిత సిగ్గుగా ముడుచుకుపోయింది.  
 'ఉత్తరాలు ప్రాసూండుణావా. విందుక్తిణక్కా సుప్యగూడా.'  
 'మాధాం' దుక్తిణీనిరక్ష్యం అందర్నీ ఆశ్చర్యపర్చింది. రామ్మూర్తి

'కింప పడ్డాడు కదలిపోయారు లలితా,  
కేశవమూర్తి...

రాజయ్యగారు కూడా ఆ సాయంత్రం  
వెళ్ళిపోయారు

\* \* \*

రుక్మిణి కాపురాని కొచ్చిన యీ ఎని  
దేళ్ళ రామ్మూర్తి జీవితంలోనూ  
రామ్మూర్తి సుఖం కంటే నరకమే  
ఎక్కువగా అనుభవించాడని చెప్పవల్సి  
వస్తుంది భర్త తన మాట తెదురు  
చెప్పకూడదు తనను స్వతంత్రంగా  
తిరగనివ్వాలి తనెంత చెప్తే అంతగా  
ఆ యింట్లో జరగాలి తన అనుమతి  
లేనిదే యిటున్న చీపురువుల్ల అటు పెట్ట  
దానికీ వీలేదు యిదీ రుక్మిణి వరుస  
జ్జక ఆ యింట్లో 'ఉషాబాల' జీవితం  
ఒక సమస్యగా పరిణమించింది  
నలుగురిలో తనలా కల్పి తిరగ కూడదు  
యిరువైనాలుగంటలూ వెట్టిచాకిరీ చేస్తూ  
యింటిని అంటిపెట్టు క్కూర్చోవాలి  
నరియైన తిండి, బట్టలకు నోచుకోలేదు  
ఉషాబాల. రామ్మూర్తి భార్య మాట  
తెదురు చెప్పడు, చెప్పలేడు, యంత్రంలా  
పని చేసుకుంటూ పోతోంది ఉషాబాల

ఓనాడు ముచ్చటపడి రెండు జడలు  
వేసుకుంది ఉషాబాల

'నీ పాడు మొహాని కదా కక్క చే  
తక్కువ ముడిచుట్టుకో చాలు' అంటూ  
దగ్గరుండి జడను ముడి వేయించింది  
రుక్మిణి

అప్పుడప్పుడు లలిత వచ్చి ఉషా  
బాలకు అర్థరూపాయి యిచ్చేది  
పువ్వులు కొనుక్కోమని... తను  
కొనుక్కోవటాని కయినా ఆ యింట్లో  
స్వతంత్రం లేదు ఆ డబ్బులు ఓచోట  
భద్రంగా దాచేది

ఎవరో అమ్మాయి ఎర్రటి రిబ్బను  
జడకు కట్టుకుని వెళ్ళుంటే దాని మీద  
తనకు మనస్సు పట్టింది రిబ్బన్న అల్పిని  
పిలిచి ఓరిబ్బను కొనుక్కుంది.

'యెక్కడిదే నీకది' రుక్మిణి  
అడలింపు

'అజాయిచ్చి కొన్నానమ్మా

'నీకు డబ్బు లెక్కడివి?'

మాట్లాడలేదు ఉషాబాల

'దొంగతనంకూడా చేస్తున్నావా ...

అచెంపా యీచెంపా వాయించింది. 'పుట్టి  
తల్లిని పొట్టబెట్టుకున్నావ్ యీ దొంగ  
బ్రతుకు బ్రతక్కపోతే చావరాదూ' ఒక్క  
మొట్టికాయ మొట్టి వెళ్ళిపోయింది  
రుక్మిణి

నీతోపాటు నన్నూ తీసుకు వెళ్ళ  
కుండా యెందుకు వదిలేశావమ్మా అని  
వెక్కివెక్కి యేడుస్తూండగా రామ్మూర్తి  
వచ్చాడు

'ఎప్పుడూ ఏడుపుముఖం నువ్వు  
నా క్కనిపించకు పో' అని కసిరాడు.  
దానితో ఉషాబాల మరీ ... మరీ ...  
యేడ్చింది

కన్నతండ్రి యింత కఠినంగా ప్రవర్తిస్తుంటే పిల్లల గతేంకావాలి ?

తనకడుపు యిన్నాళ్ళకు ఫలిం చ తోతున్న రుక్మిణీలో ఉషాబాల మీదున్న ద్వేషం ద్విగుణీకృతం కాజొచ్చింది ఫలితంగా ఆమె బ్రతుకా యింట్లో మరీ డుర్బరమైపోయింది

రుక్మిణీ ప్రసవించింది

మగపిల్లవాడు పుట్టాడు

ఇటు రామూర్తికీ, అటు రుక్మిణీకీ సంతోషాని కవదు లేకుండా పోయింది యిలా సతమత మాతున్న ఉషాబాల యేనాడూ ఎవరితోనూ ఏమీ చెప్పేది కాదు లలితకు కూడా చెప్పేదికాదు

ఉషాబాలకు పద్నాలుగేళ్ళొచ్చాయ్

వయస్సుతో బాటు కోరికలూ పుట్టటం ప్రకృతి సహజం

కావి .

తనంతట తాను ఎలా చెప్పుకో గలదు ? ఏమని చెప్తుంది ? ఆయింట్లో గోడు విన్నించుకొనే దెవరు ?

తను బట్టలు తక్కపోతే యిల్లు ఉడవకపోతే బూజులు దులపక పోతే తనను మందలించే వాళ్ళు ఉన్నారాయింట్లో తను కడుపునిండా తినకపోతే అడిగేవాళ్ళు లేరు పైగా పోతులాగ తింటానికి తప్ప యెండకూ పనికిరా వని నవ్వుతల్లి రుక్మిణీ దెప్పి పొడుస్తుంది

యువ

“నాకూ అందరిలా ఓ మాంగల్యం ఉంటే. భర్తతో కాపురం చేస్తూంటే”

అంటు తోమటం ఆపేసి ఏమిటా రోడ్డువైపు చూస్తున్నావ్ నీ మొగుడెవడూ అక్కడ లేడులే

రుక్మిణీ పొలికేకతో తియ్యటి ఆలోచనలుకూడా చెదరిపోతాయ్. తనకా యింట్లో ఆలోచించుకోటానికైనా మాళ్ళు లేదన్నమాట

ఆ రోజు రామూర్తి, రుక్మిణీ, బాబు సినిమా కెళ్తున్నారు

ఉషాబాల కెంతో ఉత్సాహం కల్గింది తనింతవరకూ సినిమా ఎలాఉంటుందో చూడలేదు తననూ తీసుకవెళ్ళే.

ఉత్సాహా న్నావుకాలేక అడిగేసింది 'నేనూ వస్తానమ్మా సినిమాకి'

'నీ మొహాని కదొక్కటే తక్కువ వెళ్ళు' గర్జించింది రుక్మిణీ.

యింత సంతోషమూ చప్పున చల్లారిపోయింది ఓ మూల కూర్చుని వెక్కి వెక్కి యేడ్చింది వాళ్ళు సినిమా కెళ్ళి పోయారు.

ఉషాబాలలో ఏదో చైతన్యం, తెగింపు కలుగతోంది, యిప్పుడిప్పుడే ఓంటరితనంలో ఆలోచనలు తన తెగింపును మరీ సమర్థించాయ్ యెవరికీకాని తనీయింట్లో ఉంటేనేం ; లేకపోతేనేం ; తనను గురించి బాధపడేవాళ్ళు లేనప్పుడు తనెందుకు బ్రతికి ; చచ్చిపోవటమా ;

హేయ మ విపించింది మ రెలా :  
ఏం చేయాలి : ఎక్కడి కెళ్ళాలి :

'లలిత పిన్ని' మెరుపులా మెది  
లింది

అక్కడి కెళ్లే

పరిణామా లెలా ఉంటాయో? ఏమైనా  
సరే

తనను సానుభూతితో అర్థం చేసుకునే  
వాళ్ళెవరయినా ఉన్నారనుకుంటే

అది 'లలితపిన్ని' ఒక్కతే

యా ఆలోచన రాగానే గుండె రాయి  
చేసుకుంది దాచుకున్నదబ్బు తీసు  
కుంది మూడుమైళ్ళ దూరంలో ఉన్న  
లలిత యింటికి రిక్కాలో బయల్దేరింది  
యేదో మొండికనం ధైర్యం ఆపహిం  
చిం దామె హృదయంలో

రిజైవాణ్ణి పంపేసి యింట్లో ఆడుగు  
వెట్టింది ఒంటరిగా వచ్చిన ఉషాబా  
లను చూసి నిరాంత పోయింది లలిత  
కొద్ది క్షణాల క్రిందట ధైర్యం అం తా  
నీడుగారి పోయింది బావురు మంటూ  
పిన్ని ఒడిలో తల దాచుకుంది ఉషాబాల  
విషయాన్ని తెల్పుకున్న లలితకు  
రామూర్తి మీద తెగ విద్యేషం యేర్ప  
డింది యిలా కన్నకూతుర్ను చిత్ర  
హింసకు గురిచేస్తూ దని ఊహించే  
ఉంటే యేనాడో తను కొంత జాగ్రత్త  
పడేది లలిత తల నిమురూ మందలిం  
చింది ఉషాబాలను 'చాలా తొందర  
పడ్డావు ఉషా ఉత్తరం వ్రాస్తే నేనొ

చ్చేదాన్నిగా పొవి నె నొచ్చినప్పుడు  
ఎప్పుడూ ఆ విషయమే చెప్పలేదు  
యిలా చెప్పా చెయ్యకుండా  
వచ్చేస్తే లోకానికి కళ్ళులేవు ఉషా  
లోకంవరకూ యెందుకు? అయిన  
వాళ్లే విందలు వేస్తారు

ఒళ్ళు జలదరించింది ఉషాబాలకు  
అప్పటిగ్గాని తను చేసినపని యెంతటి  
దారుణ పరిణామాలకు దారీ తీస్తుందో  
ఊహించలేక పోయింది వెక్కి  
యేడుస్తూ ఉండిపోయింది

'లే ఉషా భోజనం చేద్దువుగాని'  
ఉషాబాల లేచింది ముఖంకడుక్కుని  
వచ్చి భోజనందగ్గర కూర్చుంది  
లలిత మరీమరీ కొనరి వడ్డిస్తుంది  
యింతటి అస్వాయతతో తనొక్కనాడు  
బనా ఆ యింట్లో భోజనం చేసిందా?  
మధురానుభూతి పొందింది యీ నాడు  
పిన్ని బలవంతంగా తనచేత తినిపిస్తోంది  
తన జీవితంలో యీ రోజు మర్చిపో  
లేనిది


భోజనం చేశాక యిద్దరూ వాకిట్లో  
కూర్చున్నారు

'బాదాయ్ గారు లేరా పిన్ని!'

కేంప్ కెళ్ళారు, రెండ్రోజుల వరకు  
రారు పోయి పడుకుందాం రేపుద  
యాన్నే యింటి కెళ్ళాం'

'పిన్ని!'

'నేనూ నువ్వు కలిపే వెళ్ళాలే నే  
చెప్తాగా'



“ఆ వెళ్ళే ఆయనతో ఆ బొమ్మ నువ్వు వేశానని చెప్పావో దొక్క చీరేస్తాను ఆ బొమ్మకు వెయ్యి రూపాయ లిచ్చాడు ఆయన ”

కొంత దైర్యాన్ని చేజిక్కించుకుంది  
ఉషాబాల

యిద్దరూ నిద్ర కుపక్రమించారు

\* \* \*

ఉదయం ఎనిమిదిగంటలకు ఉషా బాలతో యిల్లుచేరిన లలితను చూసేసరికి రామ్మూర్తి రుక్మిణీకూడా నిశ్చేష్ట లయ్యారు, ఒక్క క్షణంసేపు రుక్మిణీ ముఖం అప్పటికప్పుడే జేవురించింది ప్రక్కన లలిత లేకపోతే ఉషాబాల గతి ఏ మయ్యేదో :

“రాత్రి యెనిమిది గం ట ల కు మా వారూ నేనూ వచ్చాం బావా మీరు సినిమా కెళ్ళారు ఆయన తప్పనిసరిగా యిక్కణ్ణుంచి మరోఊరు వెళ్ళవల్సి వచ్చింది, ఆ రాత్రికిరాతే నన్నిక్కడుండిపోమన్నారు ఆయన వెళ్ళి పోయారు కాని యింటదగ్గర పిల్లల్ని ఒంటరిగా వదిలేసేవచ్చాం నా ధ్యానంతా అబే ఉంది మనస్సు నిలువలేదు ఒంట రిగా వెళ్ళలేక ఉషను తోడుతీసుకెళ్లాను క్షమించు బావా ”

రామ్మూర్తి కేం చెప్పటానికి పాలు పోక మానంగా ఊరుకున్నాడు రుక్మిణీ మూతి విరిచి లోపలి కెళ్ళిపోయింది

ఉషాబాల గండం గడిచినట్లు బరువుగా నిట్టూర్చింది లలితకు మనస్సులోనే వెయ్యిదణ్ణాలు వెట్టుకుంది

అ మధ్యాహ్నం ఉషాబాల లలిత ప్రక్కనే కూర్చుని భోజనం చేసింది ఆయిష్టంగానే రుక్మిణీ భోజనం చేసింది వాళ్ళతోనే

నాలుగ్గంటలకు కాఫీ లయ్యాక అంది లలిత, ‘అలా పార్కు కెకదామా బావా’ ‘ఏం రుక్మా’

‘నేను రాలేను, మీరు వెళ్ళండి ..’ లలిత రామ్మూర్తి బాబును తీసు కుని పార్కువైపు నడిచారు దారిలో ఎవరూ ఏం మాట్లాడుకోలేదు బాబు తనలో తనే యేదో గొణుక్కుంటూ మురిసి పోతున్నాడు పార్కు చేరాక యిద్దరూ ఓ మూలగా గడ్డిమీద కూర్చున్నారు బాబు విపరీతంగా గోల చేస్తూంటే

రామ్మూర్తి గట్టిగా కసిరాడు బాబు బిక్క  
మొహం వేసుకుని లలిత ఒళ్ళో చేరాడు

“నా మీద నీ కింకా కోపం పోలేదా  
బావా” లలిత మొదలుపెట్టింది గడ్డిలో  
వేళ్ళతో గీస్తూ

“నీ మీద నా కెందుకు లలితా కోపం ?  
నువ్వేం చేశావని ?”

కొద్ది క్షణాలు మానంగా ఉరుకుని  
తర్వాత అంది లలిత “నీ పెళ్ళి కొచ్చినప్పు  
దొకటన్నావ్ గుర్తుందా బావా”

‘ఏమి’ టన్నట్టు లలిత ముఖంలోకి  
చూశాడు రామ్మూర్తి

‘నా రమణి ప్రతిబింబాన్ని నాకు వప్పు  
జెప్పావ్ చూడు లలితా అంతా దాని  
పోలికే’ అన్నావు గుర్తుందా బావా

‘లలితా’ ఒక్కసారి రామ్మూర్తి  
ముఖం అంతా కళాహీనమై పోయింది  
గతం అంతా కళ్ళముందు మెదిలింది  
యేదో వెలితి కన్పించింది యేదో తప్పు  
చేయరాని తప్పు చేశాడు తను హృదయం  
బరువెక్కిపోయింది

‘ఆ ప్రతిబింబాన్నేనా బావా నువ్వు  
యిప్పుడు అన్యాయం చేసేది’

‘లలితా!’ గొంతు గాఢదిక మైంది  
శరామాతం తిన్నట్టుగా ఐ పోయాడు  
రామ్మూర్తి

‘ఉష గురించి నువ్వే పట్టించుకోక  
పోతే ఆ లేత హృదయం ఏమైపోతుందో  
అలోచించు బావా’

‘లలితా!’ యీమారు రామ్మూర్తి

కళ్ళలో నీళ్ళు స్పష్టంగా లలిత కంట  
బడ్డాయ్ ‘చాలా అన్యాయం జరిగి  
పోయింది లలితా ఉషకు యేవో గడ్డు  
తెరలక్రింద పడిపోయి నా రమణికి  
అన్యాయం చేస్తున్నాను నా రమణి ప్రతి  
బింబాన్ని నరకయాతనకు గురిచేశాను  
నా కళ్ళు తెరిపించావ్ నువ్వు నిజంగా  
నా పాలిట దేవతవు లలితా’

‘బాధపడకు బావా మావయ్య నా పేర  
వ్రాసిన ఆస్తి ఉందిగా అది ఉష పెళ్ళికి  
వినియోగిద్దాం నా మాట కాదనకు’

‘నీ యిష్టం నీ యిష్టం వచ్చినట్లే  
చెయ్యి లలితా ఉషకు నిజమైన మాతృ  
మూర్తివి నువ్వే’

‘పద బావా చాలా ఆలస్యమైంది  
యింటికి పోదాం’  
యిద్దరూ లేచారు

\* \* \*  
“ఎంత సంగనాచివే రాత్రంతా  
యే మొగుళ్ళకోసం తిరిగావో తిరిగి,  
తిరిగి కొంపచేరి తగుడునమ్మా అని దాన్ని  
వెంటబెట్టుకొచ్చావ్, కప్పిపుచ్చుకోవడా  
నికి నిత్యం నిన్ను చూస్తూనే ఉన్నాను  
యెప్పుడూ ఆ చూపులు రోడ్డుమీదే

‘అమ్మా’ సహించలేక పోయింది  
ఉషాబాల.

‘ఎవరే నీకు అమ్మ నీ యమ్మ  
యేనాదో చచ్చంది సిరిగల తల్లివి  
వుట్టిన్నాడే తల్లిని చంపేశావ్ ఈ  
యింటి పరువు పతిష్టను మంటగలప

దానికి దాపురించావ్ కనిలా ఈ యింటిని పట్టుకు పీడిస్తున్నావ్. చావు జాతు పట్టుకుని రుక్మిణిని బలంగా తోసిన విసురుకు తూలిసడబోయిన ఉషాబాలను అప్పుడే గుమ్మంలో అడుగుపెట్టిన లలిత గదిల్ని పట్టుకుంది రామ్మూర్తి యీ దృశ్యాన్ని చూసి సహించలేపోయాడు కోపంతో నిలువునా కంపించిపోయాడు రుక్మిణి గొంతు మేఘగర్జనలా ఉంది రామ్మూర్తికి 'ఏం యింకా ఆనింగనాచిని యింట్లో పెట్టుకుని'

అంతే

చెంప 'చెళ్ళు . చెళ్ళు' మంది

లలిత వారింబబోయింది - రుక్మిణికి తగలవల్సిన దెబ్బ లలిత చెంపను చెళ్ళు మనపించింది-

రామ్మూర్తి నిర్ఘాంత పోయాడు-- తన తొందరపాటుకు బిడీయపడ్డాడు చిన్నగా నివ్వించి లలిత - ఫరవాలేదులే బావా - నువ్వు మరీ ఆవేశపరుడవు - యెంత తోస్తే అంతే బావా రుక్మిణి ఇక్క కడుపుతీపి తెలియనిది కాదు కొంచెం ఆవేశపరులా లంతే - అంత కంటే అమాయాకత్వం అంటేనే మంచి దేమో ? అడపిల్ల బరు వామెకు తెలియంది కాదుగా-తనపెళ్ళి కెంత కష్టపడ్డారో-- యెంత ఆత్మక పడ్డారో తనకూ తెలుసు. కన్నకూతురై నా సవితికూతురై నా ఎది గిన అడపిల్లను ఒకనమ్మి కుటుంబంలో ఉంచుకోవటం యొవరికిమాత్రం గౌరవం ? . పోతే. సానుభూతిని

ప్రేమనూ పంచియచ్చిన మూర్తిగా... తన పిల్లను ఒక అయ్యచేతిలో పెట్టాలనే బాధ్యత ఎప్పటికీ తప్పదు అంతేకదా అక్కా-

రుక్మిణి కొద్ది క్షణాలు మాట్లాడలేక పోయింది - ద్రవిస్తున్న హృదయంతో కన్నీరు కార్చింది మౌనంగా వెళ్ళి ఉషాబాలను గాఢంగా కౌగలించుకుంది - మూగమనసులు కన్నీళ్ళు కార్చాయ్. మమతాను రాగాల్ని ఒలకబోసు కున్నాయ్ రామ్మూర్తి హృదయం పులకించింది లలిత కళ్ళు కాంతితో మెరిశాయ్ దూరంగా ఎవరివో పెళ్ళి బాబాలు .

మరో పదిహేను రోజులనాటికి రామ్మూర్తి యింట్లోనూ విన్పించాయ్ పెళ్ళి బాబాలు- ఉషాబాల సిగ్గుతో పెళ్ళి పీటలమీద ముడుచుకుని పోయింది - లలిత అందర్నీ ఆహ్వానిస్తూ నందడిగా తిరుగుతూంది - కేశవమూర్తి అక్షింత లందరిచేతుల్లోనూ పోస్తూన్నాడు - పిల్లలంతా ఓ మూల చేరి గోల చేస్తున్నారు- రామ్మూర్తి శూన్యంలోకి చూస్తున్నాడు- రమణి అశీర్వదించడానికి వచ్చిందోలేదో అని . రుక్మిణి అల్లణ్ణి చూసి మురిసి పోతోంది-మంత్ర హెషలో మాంగల్యం ఉషాబాల మెడ నలంకరించింది

ఉషాబాల-నునుసిగ్గుల మదిర గ్రోలి తేలిపోతున్న ఉషాబాల - భర్తతో తరలి పోతోంది అత్తింటికి

